



अहमदाबाद (एजेंसी)। दुबई से मुंबई आ रही इंडिगो फ्लाइट की गुजरात के राजकोट में इमरजेंसी लैंडिंग कराई गई है। विमान में सवार सभी यात्री सुरक्षित बताए जा रहे हैं। मिली जानकारी के अनुसार, फ्लाइट में धुआं देखा गया था, जिसके बाद इमरजेंसी लैंडिंग का फैसला लिया गया। इमरजेंसी लैंडिंग की जानकारी मिलके ही राजकोट एयरपोर्ट अथॉरिटी तुरंत हार्ड अलर्ट पर आ गए। इसके अलावा

दुबई-मुंबई इंडिगो फ्लाइट की राजकोट में इमरजेंसी लैंडिंग

- कार्गो कंपार्टमेंट से धुआं निकलने पर पायलट ने प्लेन उतारा

194 यात्री-कू सवार थे, हादसा टला, सभी यात्री सुरक्षित

स्थानीय प्रशासन भी हरकत में आ गया। राजकोट फ्लाइट लैंड होने के तुरंत बाद ही एक पैसेंजर के पावर बैंक एयरपोर्ट के रवने पर इमरजेंसी सेफ्टी में ब्लास्ट हो गया था। इससे पैसेंजर्स के बीच प्रोटोकॉल ऐक्टिव कर दिए गए हैं। इसके अलावा राजकोट फायर डिपार्टमेंट की कई गाड़ियां और पानी के टैंकर हवाई अड्डे के रनवे पर तैनात किए गए हैं। यात्रियों की सुरक्षा और कानून व्यवस्था के लिए पुलिस के आला आधिकारी सहित एम्बुलेंस और डॉक्टरों की टीम भी एयरपोर्ट पर मौजूद है। इसी साल 5 मई को पंजाब के मोहाली स्थित शहीद भगत सिंह इंटरनेशनल एयरपोर्ट पर इंडिगो की जैसी स्थिति बन गई थी।



नई दिल्ली (एजेंसी)। एक्स और गूगल पर एथेनॉल मामले में गडकरी के कई सारे एआई-जनरेटेड डीपफेक वीडियो वायरल हो रहे हैं। गडकरी ने याचिका में कहा है कि इन वीडियो में उन्हें एथेनॉल ब्लेंडेड पेट्रोल (इंबीबी) प्रोग्राम और ई20 पहल से गलत तरीके से जोड़ा गया है। गडकरी इससे नाराज हैं।



- सड़क और परिवहन मंत्री बोले-यह पेट्रोलियम मंत्रालय से जुड़ा

सरकारी मंत्रालयों को भी बनाया गया प्रतिवादी- इस मामले में केंद्रीय इलेक्ट्रॉनिक्स और सूचना प्रौद्योगिकी मंत्रालय तथा दूरसंचार मंत्रालय को भी प्रतिवादी बनाया गया है। गडकरी ने स्पष्ट किया है कि इस मुकदमे का उद्देश्य सार्वजनिक चर्चा या सरकारी नीतियों की आलोचना को रोकना नहीं है। याचिका में कहा गया है कि इसका मुकसद जनता को किसी भी सरकारी फैसले पर निष्पक्ष बहस या आलोचना से रोकना नहीं है।

संक्षिप्त समाचार

‘शिक्षा,रोजगार और जवाबदेही’ बन सकते हैं प्राथमिकता

सीजेपी प्रोटेस्ट का दिल्ली की राजनीति पर होगा व्यापक असर

नई दिल्ली (एजेंसी)। शिक्षा व्यवस्था में सुधार की मांग को लेकर जंतर-मंतर पर शुरू हुआ युवाओं का आंदोलन केंद्रीय शिक्षा मंत्री के इस्तीफे के बाद भले ही खत्म हो गया हो लेकिन इसका असर सिर्फ शिक्षा व्यवस्था तक सीमित रहने की संभावना नहीं है। जिस तरह दिल्ली-एनसीआर समेत देशभर के युवाओं ने इस आंदोलन में बढ़-चढ़कर हिस्सा लिया और सोशल मीडिया से लेकर सड़कों तक अपनी



मौजूदगी दर्ज कराई, उसके बाद माना जा रहा है कि इसका दूरगामी असर दिल्ली की राजनीति पर भी देखने को मिलेगा। खासकर शिक्षा, रोजगार, शासन में पारदर्शिता और जवाबदेही जैसे मुद्दे अब राजनीतिक दलों की प्राथमिकताओं में शामिल हो सकते हैं। युवा वोटर्स को देखते हुए बदलती पड़ सकती है चुनावी रणनीति- इसकी एक बड़ी वजह दिल्ली में युवाओं की मजबूत चुनावी हिस्सेदारी भी है। चुनाव आयोग के ताजा आंकड़ों के मुताबिक, दिल्ली की वोटर लिस्ट में 18 से 29 साल के वोटर्स की हिस्सेदारी करीब 19 फीसदी है। इनमें 18 से 25 साल के युवाओं की संख्या लगभग 12 से 15 लाख के बीच है। यही वर्ग चुनावों में बढ़-चढ़कर वोट भी करता है। ऐसे में माना जा रहा है कि इस आंदोलन के बाद युवा वर्ग सतर्क होगा।

एके-47 से

फायरिंग करने वाला पुलिसकर्मी सस्पेंड

बिहार में एसपी के बॉडीगार्ड ने भीड़ की ओर चलाई थी गोलियां

सीवान (एजेंसी)। छात्रों पर लाठीचार्ज और धर्मेंद्र प्रधान के इस्तीफे को लेकर 25 जुलाई को बिहार बंद बुलाया गया। इस दौरान पूरे प्रदेश में जमकर हंगामा और बवाल हुआ। 11 जिलों से पथराव और लाठीचार्ज की खबर आई। सबसे ज्यादा हंगामा सीवान में हुआ। जहां प्रदर्शनकारियों पर फायरिंग की गई। अब इस मामले में कार्रवाई हुई है, सीवान में स्टूडेंट प्रोटेस्ट के दौरान एके-47 से फायरिंग



करने वाले एसपी पूरन झा के बॉडीगार्ड अभिषेक पटेल को सस्पेंड कर दिया गया है। फायरिंग में तीन छात्रों को गोली लगी थी। अब ये मामला सुप्रीम कोर्ट पहुंच गया है। राजद के राज्यसभा सांसद मनोज झा ने जनहित याचिका दायर की है। मामले पर कल सुनवाई होगी। पूरे मामले पर राहुल गांधी ने सरकार पर निशाना साधते हुए एक्स पर लिखा- पूरा सिस्टम ही जानलेवा है। इधर, सीजेपी के प्रवक्ता सीरभ दास और आशुतोष रांका ने कहा है कि छात्रों के खिलाफ कार्रवाई को बर्दाश्त नहीं किया जाएगा। प्रदर्शन के दौरान सीवान में तनावपूर्ण स्थिति बनी हुई थी।

भोपाल कूच पर निकले किसानों को रोका

40 नेता हिरासत में, प्रदर्शनकारी रिहाई की मांग पर अड़े, बोले- नेता छूटेंगे, तभी आगे बढ़ेंगे

नर्मदापुरम/भोपाल (नप्र)। मृग की शत-प्रतिशत खरीदी और खाद वितरण के लिए ई-टोकन व्यवस्था की मांग को लेकर संयुक्त किसान मोर्चा का आंदोलन सोमवार को निर्णायक दौर में पहुंच गया। नर्मदापुरम के सेठानी घाट से भोपाल के लिए निकले किसानों को शाम तक भोपाल चौराहे पर पुलिस ने रोक दिया। किसान हिरासत में लिए गए नेताओं की रिहाई की मांग पर अड़ गए। इस बीच कई घंटे नजरबंद रहने के बाद क्रांतिकारी किसान मजदूर संगठन के राष्ट्रीय अध्यक्ष लीलाधर सिंह राजपूत को रिहा कर दिया गया। उन्होंने कहा कि सभी साथियों की रिहाई तक किसान आगे नहीं बढ़ेंगे।

भोपाल चौराहे पर रुका पैदल मार्च

दोपहर में सेठानी घाट से बड़ी संख्या में किसान नारेबाजी करते हुए पैदल भोपाल के लिए रवाना हुए थे। किसानों ने पहले ही ऐलान किया था कि रास्ते में बैरिकेडिंग मिली तो उसे तोड़कर आगे बढ़ेंगे। हालांकि, भोपाल चौराहे पर पुलिस ने बैरिकेडिंग कर उन्हें रोक दिया। मौके पर अतिरिक्त पुलिस बल तैनात किया गया और प्रशासन व किसान नेताओं के बीच बातचीत शुरू हुई। एएसपी अभिषेक राजन ने बताया कि कलेक्टर और एसपी स्वयं किसान नेता लीलाधर सिंह राजपूत को लेकर मौके पर पहुंचे हैं। रिहाई के बाद राजपूत बोले- सभी साथी आएंगे, तभी आगे बढ़ेंगे- सुबह से सर्किट हाउस में नजरबंद रखे गए क्रांतिकारी किसान मजदूर संगठन के राष्ट्रीय अध्यक्ष लीलाधर सिंह राजपूत को शाम को रिहा कर दिया गया। उन्होंने आरोप लगाया कि पहले मुख्यमंत्री से मुलाकात का समय दिया गया, फिर यह कहकर बैठक रद्द कर दी गई कि मुख्यमंत्री दिल्ली चले गए हैं। राजपूत ने कहा कि सभी किसान नेताओं की रिहाई तक आंदोलन आगे नहीं बढ़ेगा। उन्होंने यह भी कहा कि बैरिकेडिंग और पुलिस बल से किसानों की आवाज नहीं दबाई जा सकती। 40 किसान नेता हिरासत में, कई जगह बैरिकेडिंग- भोपाल कूच से पहले पुलिस-प्रशासन ने नर्मदापुरम, हरदा, इटारसी, डोलरिया, सिवनी मालवा और पिपरिया समेत कई जगह बैरिकेडिंग और चेकिंग की। हरदा में 25 और नर्मदापुरम में 14 किसान नेताओं व पदाधिकारियों को हिरासत में लिया गया या नजरबंद किया। हरदा में उन्हें अस्थायी जेल में रखा गया है।

एंटी पेपर लीक संशोधन बिल लोकसभा में पेश

- पेपर लीक किया तो अब होगी 10 साल की जेल!

नई दिल्ली (एजेंसी)। केंद्र सरकार ने लोकसभा में एंटी पेपर लीक संशोधन विधेयक, 2026 पेश किया है। इसका मकसद पेपर लीक, संगठित नकल और परीक्षा में होने वाली धांधली पर पहले से कहीं ज्यादा सख्ती करना है। प्रस्तावित कानून के तहत संगठित पेपर लीक के मामलों में अधिकतम 10 साल तक की जेल और 10 करोड़ रुपये तक का जुर्माना लगाया जा सकेगा। साथ ही जांच और सुनवाई को भी तय समय में पूरा करने का प्रावधान किया गया है। जब देशभर में प्रतियोगी परीक्षाओं में गड़बड़ी और पेपर लीक को लेकर छात्रों का

भारी विरोध प्रदर्शन हुआ, यही कारण है कि यह बिल लाया गया। सरकार का कहना है कि ईमानदारी से तैयारी करने वाले छात्रों का भविष्य सुरक्षित रखने के लिए कानून को और मजबूत बनाया जा रहा है। प्रधानमंत्री नरेंद्र मोदी भी सख्त कार्रवाई, तेज जांच और फास्ट ट्रैक कोर्ट का भरोसा जता चुके हैं। इसके साथ ही एनटीए में तकनीकी सुधारों के सुझाव देने के लिए नंदन नीलेकणी की अध्यक्षता में एक टास्क फोर्स भी बनाई गई है।

किसानों के भोपाल में प्रदर्शन को लेकर पुलिस ने किसान जिला अध्यक्ष, ब्लाक कांग्रेस अध्यक्ष को घर से उठा लाई

सोहागपुर। किसानों के आन्दोलन से सरकार कितनी भयभीत हो गई। इसका नजारा सोहागपुर विधानसभा के ग्राम भटगांव में नागरिकों को देखने को मिला। जब नर्मदा नदी के तट पर बसे छोटे से कस्बे भटगांव में सायं सायं करती पुलिस की गाड़ियां पहुंची। यहां किसान संगठन टिकैत के जिला अध्यक्ष ठाकुर कृष्णकांत एवं भटगांव सरपंच एवं ब्लाक कांग्रेस कमेटी अध्यक्ष सुधीर ठाकुर को भी घर से उठा लाई। पहले दोनों को नवीन थाना परिसर में बैठाया गया। इसके साथ ही कांग्रेस के जलज शर्मा को सोहागपुर को भी लाया गया। वहीं ग्राम पंचायत करनपुर



सरपंच आजादसिंह ठाकुर को भी पुलिस लेकर थाने पहुंची। बाद में स्थानीय विश्राम गृह में लेकर गई। इस घटनाक्रम की सूचना मिलते ही वरिष्ठ कांग्रेस नेता हरगोविंद पूर्बिया, नगर कांग्रेस अध्यक्ष प्रशांत जायसवाल , कांग्रेस नेता मंजेश ठाकुर, वकील देवान्शु

शर्मा, ब्लाक मंडलम अध्यक्ष सुमित ठाकुर, मातृशक्ति युवक कांग्रेस महासचिव सुरेखा शाह, अखलेश पटेल आदि उनसे मिलने स्थानीय विश्राम गृह पहुंचे। सुधीर ठाकुर ने इस प्रतिनिधि को बताया कि मृग की शत-प्रतिशत खरीदी को शांतिपूर्ण आंदोलन को कुचलने की

प्रशासनिक कड़ी है।ऐसा लगता है कि यह शांतिपूर्ण आंदोलन को जैसे अंग्रेजी शासन कुचलती थी। ठीक वैसा ही किया जा रहा है। यह किसी मायने में उचित नहीं है। इधर भारतीय राष्ट्रीय किसान मजदूर महासंघ श्री कक्का शर्मा के प्रांतीय उपाध्यक्ष सोहागपुर विधानसभा के ग्राम किवलारी निवासी केशरी सिंह पटेल ने बुधनी से फोन पर बताया कि हम लोगों का नर्मदापुरम् के सेठानी घाट से किसानों का जत्था भोपाल पहुंच कर मुख्यमंत्री निवास के घेराव का था। हमारे बहुत सारी भोपाल चल गए। हम बुधनी पहुंचे यहां पुलिस ने बेरेकिट लगा रखे हैं। हम बुधनी से वापिस सोहागपुर अपने ग्राम फिछारी आ रहे हैं। प्रशासन एवं पुलिस ने रवैया अपनाया किसानों को रोकने के लिए किया जा रहा है।यह किसी भी मायने में उचित नहीं कहा जा सकता।

पेट्रोल में एथेनॉल मिलाने में मेरा कोई रोल नहीं:गडकरी

- सड़क और परिवहन मंत्री बोले-यह पेट्रोलियम मंत्रालय से जुड़ा

नई दिल्ली (एजेंसी)। एक्स और गूगल पर एथेनॉल मामले में गडकरी के कई सारे एआई-जनरेटेड डीपफेक वीडियो वायरल हो रहे हैं। गडकरी ने याचिका में कहा है कि इन वीडियो में उन्हें एथेनॉल ब्लेंडेड पेट्रोल (इंबीबी) प्रोग्राम और ई20 पहल से गलत तरीके से जोड़ा गया है। गडकरी इससे नाराज हैं।

सरकारी मंत्रालयों को भी बनाया गया प्रतिवादी- इस मामले में केंद्रीय इलेक्ट्रॉनिक्स और सूचना प्रौद्योगिकी मंत्रालय तथा दूरसंचार मंत्रालय को भी प्रतिवादी बनाया गया है। गडकरी ने स्पष्ट किया है कि इस मुकदमे का उद्देश्य सार्वजनिक चर्चा या सरकारी नीतियों की आलोचना को रोकना नहीं है। याचिका में कहा गया है कि इसका मुकसद जनता को किसी भी सरकारी फैसले पर निष्पक्ष बहस या आलोचना से रोकना नहीं है।

पैसे लेकर काम न करने वाली संस्थाओं पर एक्शन ले केन्द्र सरकार: भारतीय किसान संघ के राष्ट्रीय अध्यक्ष

किसान उत्पादक संगठनों को मजबूत बनाने के लिए गठित क्लस्टर बेस्ड बिजनेस ऑर्गेनाइजेशन के कामकाज पर भारतीय किसान संघ ने गंभीर सवाल उठाए हैं। संघ के राष्ट्रीय अध्यक्ष साई रेड्डी ने दावा किया कि देशभर में कार्यरत करीब 1000 सीबीबीओ में से लगभग 70 प्रतिशत अपनी जिम्मेदारी निभाने में



विफल रहे हैं। उन्होंने केंद्र सरकार से ऐसे सीबीबीओ की जांच कर उनके खिलाफ कार्रवाई करने और जरूरत पड़ने पर उन्हें निरस्त करने की मांग की। भोपाल स्थित भारतीय किसान संघ के कार्यालय में आयोजित प्रेस कॉन्फ्रेंस में साई रेड्डी ने कहा कि संघ ने इस विषय पर एक समिति बनाकर अध्ययन किया है। जांच में सामने आया कि कई सीबीबीओ ने एफपीओ को मजबूत बनाने और किसानों को व्यावसायिक रूप से सक्षम बनाने का काम अपेक्षित स्तर पर नहीं किया।

धनुष भी थलपति विजय की तरह राजनीति में लेंगे एंट्री!

इवेंट में भाषण के दौरान ‘जनता की मलाई’ का किया इशारा

चेन्नई (एजेंसी)। साउथ के स्टार एक्टर-डायरेक्टर धनुष ने एक बार फिर राजनीति में आने की अटकलों को हवा दी है। उन्होंने अपने फैंस से कहा कि वे सिर्फ फिल्मों से जुड़े जश्न तक ही सीमित न रहें, बल्कि अपनी एकता का इस्तेमाल जनसेवा के लिए करें। फैंस के आयोजित एक ब्लड डोनेशन कैंप में कही गई उनकी ये बातें वायरल हो गईं। इसके बाद कई लोग सोचने लगे कि क्या वह भी थलपति विजय के नक्शेकदम पर चल रहे हैं, जिन्होंने हाल ही में राजनीति में कदम रखा और तमिलनाडु के मुख्यमंत्री बने। इस इवेंट में अपने फैंस से बात करते हुए धनुष ने एकता की ताकत के बारे में बताया और उनसे अपील की कि वे जरूरतमंद लोगों की मदद करके समाज में बदलाव लाएं। उन्होंने कहा, इतने सारे लोग एक जगह जमा हुए हैं। इस तरह की एकता में बहुत ताकत होती है। हमें इस एकता को एक मकसद देना होगा। सिर्फ ऑडियो लॉन्च से काम नहीं चलेगा।



ग्राम भटगांव में पहुंचे पुलिस वाहन



सोहागपुर। नर्मदा तट पर बसे छोटे कस्बे में नागरिक उस समय अर्चभित रह गए। जब सायं सायं करती पुलिस की गाड़ियां पहुंची। इससे ग्राम कानाफूसी होने लगी कि आखिर किस अपराधियों को पकड़ने पुलिस पहुंची है।जब ग्रामीणों को पता चला कि किसानों के आन्दोलन को लेकर देश के किसान संगठन टिकैत के जिला अध्यक्ष कृष्णकांत ठाकुर एवं उनके अग्रज ब्लाक कांग्रेस अध्यक्ष सुधीर ठाकुर को लेने पहुंची है।तब कानाफूसी होने लगी कि यह आजाद भारत है या अंग्रेजी शासन। हालांकि ऐसी प्रशासनिक एवं पुलिस की कार्यवाही कहीं न कहीं भाजपा के वोट बैंक में संघ लाएगी कहना अतिशयोक्ति नहीं होगी।

25 साल के गौरव दवे ने जाते-जाते

4 को जीवन दिया, सम्मान से विदाई



● 68वां ग्रीन कॉरिडोर बना, गार्ड ऑफ ऑनर से दी गई विदाई

इंदौर। खजुरी बाजार निवासी 25 वर्षीय फिल्म कास्टरंग कोआर्डिनेटर और कलाकार गौरव दवे अब इस दुनिया में नहीं हैं, लेकिन उनकी वजह से 4 गंभीर मरीजों को नई जिंदगी मिल गई है। अचानक ब्रेन हेमरेज होने पर गौरव को अपोलो अस्पताल में भर्ती कराया गया था, जहां डॉक्टरों ने उन्हें ब्रेन डेड घोषित कर दिया। इस दुखद घड़ी में गौरव की बहन वैदेही राठी, बहनोई पलकेश राठी और भाई रितिक चावरे ने साहस दिखाते हुए अपने माता-पिता को अंगदान के लिए प्रेरित किया। परिवार की सहमति मिलते ही मुस्कान गुप, अस्पताल प्रशासन और डॉक्टरों की टीम ने मिलकर अंगदान की पूरी प्रक्रिया को संपन्न कराया। गौरव के अंगदान से 4 जिंदगियों को बचा लिया गया। उनका हृदय अहमदाबाद भेजा गया, यकृत का इंदौर में ही प्रत्यारोपण हुआ, जबकि दोनों किडनी चोइथराम अस्पताल के मरीजों में सफलता के साथ प्रत्यारोपित की गईं। गौरव के फेफड़ों को चेन्नई भेजने की भी पूरी तैयारी की जा चुकी थी, लेकिन अंतिम क्षणों में कुछ तकनीकी वजहों से उनका प्रत्यारोपण नहीं किया जा सका।

रिकॉर्ड समय में पहुंचाया

अंगों को बिना किसी देरी के अस्पताल और एयरपोर्ट तक पहुंचाने के लिए इंदौर ट्रैफिक पुलिस ने अपोलो अस्पताल से एयरपोर्ट और अपोलो से चोइथराम अस्पताल तक दो ग्रीन कॉरिडोर बनाए। इस व्यवस्था से अंगों को रिकॉर्ड समय में गंतव्य तक पहुंचाया गया। इंदौर शहर की सेवा संस्कृति के तहत बनाया गया यह 68वां ग्रीन कॉरिडोर था। गौरव दवे को गार्ड ऑफ ऑनर देकर अंतिम विदाई दी गई। दवे परिवार के इस बड़े निर्णय ने पूरे मध्य प्रदेश का सिर गर्व से ऊंचा कर दिया है। यह कदम समाज को संदेश देता है कि अंगदान किसी का अंत नहीं, बल्कि कई जिंदगियों की एक नई शुरुआत है।

अरविंदो से परली टोल तक डेढ़ घंटे जाम



इंदौर। उज्जैन मार्ग पर सोमवार सुबह रॉन्ना साइड से वाहनों की आवाजाही ने यातायात व्यवस्था पूरी तरह बिगाड़ दी। अरविंदो हॉस्पिटल के सामने से लेकर परली टोल नाका तक करीब एक से डेढ़ घंटे तक भीषण जाम लगा रहा। सड़क के दोनों ओर वाहनों की लंबी कतारें लग गईं और हजारों वाहन चालक जाम में फंस गए। सबसे चिंताजनक स्थिति तब बनी, जब एक एंबुलेंस भी जाम में फंस गई और मरीज तक समय पर नहीं पहुंच सकी। प्रत्यक्षदर्शियों के अनुसार कुछ वाहन चालकों द्वारा रॉन्ना साइड से प्रवेश करने के कारण यातायात पूरी तरह अव्यवस्थित हो गया। देखते ही देखते चारपहिया और दौपहिया वाहनों की लंबी लाइन लग गई। सुबह कार्यालय, स्कूल और अन्य जरूरी कार्यों के लिए निकले लोग घंटों सड़क पर फंसे रहे। जाम की सूचना मिलते ही यातायात पुलिस मौके पर पहुंची और यातायात सुचारु कराने के प्रयास शुरू किए। इस दौरान कई जागरूक नागरिकों और वाहन चालकों ने भी पुलिस का सहयोग करते हुए वाहनों को व्यवस्थित कराया, जिसके बाद धीरे-धीरे यातायात सामान्य हो सका।

बैंक की महिला अधिकारी की संदिग्ध मौत

इंदौर। खजराना थाना क्षेत्र में आईसीआईसीआई बैंक में कार्यरत महिला अधिकारी की संदिग्ध परिस्थितियों में मौत हो गई। महिला का शव उनके किराए के कमरे के किचन में जली अवस्था में मिला था। सूचना मिलने पर पुलिस मौके पर पहुंची, शव को कब्जे में लेकर पोस्टमार्टम के लिए एमवाय भेजा और मामले की जांच शुरू कर दी। मृतका की पहचान पलक (26) राधेश्याम कश्यप के रूप में हुई है। पिता ने बताया कि परिवार हरदा जिले के टिमरनी का रहने वाला है। पलक पांच वर्षों से इंदौर में रह रही थीं। परिजनों ने घटना को संदिग्ध बताते हुए निष्पक्ष जांच की मांग की है। पिता का कहना है कि बेटी की मौत किचन परिसरितियों में हुई, इसका खुलासा पुलिस की जांच के बाद ही हो सकेगा। राब इंस्पेक्टर घनश्याम मिश्रा के अनुसार, घटनास्थल से गैस चूल्हा और अन्य सामान भी बरामद किया गया। मामला उस समय और पेचीदा हो गया, जब जांच के दौरान युवती के सिर पर चोट के निशान भी मिले। इसके बाद पुलिस ने आत्महत्या, हत्या और हत्या तीनों संभावित पहलुओं को ध्यान में रखकर जांच शुरू कर दी है। पुलिस ने मौके का बारीकी से निरीक्षण कर साक्ष्य जुटाए हैं। मामले की तह तक पहुंचने के लिए पुलिस मृतका के मोबाइल की जांच कर रही है। पोस्टमार्टम रिपोर्ट, फॉरेंसिक जांच और तकनीकी साक्ष्यों के आधार पर ही मौत के वास्तविक कारणों का खुलासा हो सकेगा।

ऑनलाइन पेमेंट का झांसा देकर ठगी

इंदौर। एरोइम थाना क्षेत्र में महिला अपने नाबालिग बेटे के साथ मिलकर दुकानदारों को ठगी का शिकार बना रही है। महिला ऑनलाइन भुगतान का भरोसा दिलाकर सामान लेकर फरार हो जाती है। लगातार सामने आ रही घटनाओं के बाद पीड़ित व्यापारियों ने सीसीटीवी फुटेज सोशल मीडिया पर साझा कर अन्य दुकानदारों को सतर्क रहने की अपील की है। शिकायत पुलिस से भी की गई है। दुकानदारों के मुताबिक, महिला अपने बेटे के साथ दुकान पर पहुंचती है और पहले बातचीत कर भरोसा जीतने की कोशिश करती है। इसके बाद वह पांच से दस हजार रुपए का सामान खरीदती है। फिर ऑनलाइन पेमेंट की बात कहती है। कुछ देर बाद नेटवर्क या तकनीकी दिक्कत का हवाला देकर भुगतान बाद में करने का आश्वासन देकर सामान लेकर चली जाती है। थाना प्रभारी वेदेद सिंह कुशवाह ने बताया कि व्यापारियों की शिकायत पर महिला की तलाश की जा रही है। कुछ व्यापारियों का दावा है कि महिला की पहचान पूर्वा नाम से हुई है और वह मालवा मिल क्षेत्र में रहती है।

सौ साल पुराने जर्जर मकान पर चला नगर निगम का बुलडोजर

● जेल रोड पर कार्रवाई हुई, यहां दो दुकानें संचालित



पहले ही नोटिस जारी कर भवन हटाने के निर्देश दिए गए थे, लेकिन निर्धारित समय में कार्रवाई नहीं होने पर निगम को हस्तक्षेप करना पड़ा। उन्होंने बताया कि मकान में कोई रहवासी नहीं था, हालांकि परिसर में दो दुकानें संचालित हो रही थीं। पिछले सप्ताह कार्रवाई के दौरान दुकानदारों ने न्यायालय में मामला लंबित होने की जानकारी दी थी। इसके बाद निगम ने दस्तावेजों की जांच कर कानूनी स्थिति स्पष्ट की। जांच में सामने आया कि न्यायालयीन प्रकरण के बावजूद जर्जर भवन को हटाने में कोई कानूनी बाधा नहीं थी। इसके बाद सोमवार को निगम की टीम ने पुलिस और प्रशासनिक अमले की मौजूदगी में कार्रवाई करते हुए पूरे भवन को ध्वस्त कर दिया। निगम अधिकारियों का कहना है कि शहर में चिन्हित जर्जर भवनों के खिलाफ अभियान आगे भी जारी रहेगा।

प्रहलाद पांडे ने कैलाश विजयवर्गीय को पत्र लिखा, संवाद का रास्ता चुनें



इंदौर। प्रदेश सरकार के नगरीय विकास एवं आवास और संसदीय कार्य मंत्री कैलाश विजयवर्गीय के निवास पर विरोध जताने पहुंचे प्रहलाद पांडे और उनकी पत्नी संगीता पांडे ने जेल से रिहा होने के बाद मंत्री को एक पत्र लिखा है। संगीता पांडे 25 जुलाई को और प्रहलाद पांडे 26 जुलाई को रिहा हुए। बाहर आने के बाद उन्हें मीडिया के जरिए कैलाश विजयवर्गीय द्वारा इंदौर के नगर पुलिस अधीक्षक को लिखे पत्र की जानकारी मिली। इस पत्र पर प्रतिक्रिया देते हुए प्रहलाद पांडे ने कहा कि मंत्री द्वारा उनके शांतिपूर्ण और लोकतांत्रिक विरोध को कमतर आंकने की कोशिश की गई है। प्रहलाद पांडे ने पत्र में उल्लेख किया कि संसदीय

कार्य मंत्री होने के नाते कैलाश विजयवर्गीय से यह उम्मीद थी कि वे विधानसभा में नीट पेपर लोक जैसे महत्वपूर्ण विषय पर चर्चा होने देंगे। लेकिन चर्चा कराने के बजाय इससे बचने की कोशिश की गई। मंत्री के इस दावे को भी खारिज किया गया कि यह मुद्दा प्रदेश से संबंधित नहीं है या आंदोलन प्रायोजित है। पांडे दंपति ने स्पष्ट किया कि उनका विरोध कोई भूल नहीं था, जैसा कि मंत्री के पत्र में दर्शाया गया है। उन्होंने यह कदम पूरी जिम्मेदारी और संवैधानिक अधिकारों के तहत उठाया था।

सुमित्रा महाजन से मुलाकात

पत्र में बताया गया कि मंत्री के घर जाने से पहले वे स्थानीय सांसद के निवास पर भी गए थे, ताकि जनप्रतिनिधि छात्रों और अभिभावकों की चिंताओं को सदन में उठा सकें। लोकतंत्र में जनप्रतिनिधि का पहला कर्तव्य जनता की आवाज बनना है। इस दौरान वर्ष 2011 की एक घटना का भी जिक्र किया गया, जब पांडे दंपति जनहित के मुद्दे पर तत्कालीन सांसद सुमित्रा महाजन ‘ताई’ से मिलने गए थे। तब ताई ने न केवल उनकी बात सुनी थी, बल्कि उनका स्वागत कर मिठाई भी खिलाई थी। पत्र में कहा गया कि मतभेद होने के बाद भी संवाद बने रहना ही लोकतंत्र की असली खूबसूरती है।

जारी रहेगा शांतिपूर्ण प्रयास

पत्र के अंत में दर्ज प्रकरण में कानून के अनुसार राहत देने का आग्रह किया गया है। साथ ही यह साफ किया गया है कि भविष्य में भी संवैधानिक दायरे में रहकर शांतिपूर्ण तरीके से अपनी बात रखने का सिलसिला जारी रहेगा। पांडे ने उम्मीद जताई कि आगे से जब भी वे किसी मुद्दे पर बात करने मंत्री निवास जाएंगे, तो उनका सामना पुलिस कार्रवाई या गिरफ्तारी से नहीं, बल्कि एक स्वस्थ संवाद से होगा।

ढाबों पर आबकारी विभाग की बड़ी कार्रवाई, 23 प्रकरण दर्ज किए गए

● बिना लाइसेंस मदिरा पिलाने, खुले में मदिरापान पर शिकंजा

इंदौर। आबकारी विभाग ने अवैध रूप से मदिरा परोसने और सार्वजनिक स्थानों पर मदिरापान करने वालों के खिलाफ अभियान चलाते हुए विभिन्न ढाबों पर दबिश दी। शहर और बायपास क्षेत्र में की गई इस कार्रवाई के दौरान 23 प्रकरण दर्ज किए गए। कार्रवाई में 23 व्यक्तियों के विरुद्ध वैधानिक प्रक्रिया अपनाई गई।

आबकारी विभाग के अनुसार अभियान का मुख्य उद्देश्य बिना लाइसेंस मदिरा परोसने वाले ढाबा संचालकों और खुले में मदिरापान करने वालों के खिलाफ प्रभावी कार्रवाई करना था।

इसके लिए शहर के विभिन्न क्षेत्रों में एक साथ जांच अभियान चलाया गया। रिंग रोड स्थित पप्पू ढाबा, जिसे पंजाबी ढाबा के नाम से भी जाना जाता है, पर जांच के



दौरान कई लोग खुले में मदिरापान करते मिले। इस मामले में ढाबा संचालक सहित संबंधित व्यक्तियों के विरुद्ध धारा 36(ए) और 36(बी) के तहत कुल 5 प्रकरण दर्ज किए गए। बायपास स्थित ग्रिलीशियस ढाबे पर भी जांच के दौरान खुले में मदिरापान की

स्थिति मिली। यहां संचालक और संबंधित व्यक्तियों के खिलाफ 4 प्रकरण दर्ज किए गए।

इसी तह बायपास क्षेत्र के अर्बन टड्का और सफारी ढाबों पर आबकारी दल ने दबिश देकर जांच की। यहां खुले में मदिरापान करते पाए गए लोगों और ढाबा

संचालकों के विरुद्ध कुल 4 प्रकरण दर्ज किए गए।

भोई मोहल्ला क्षेत्र के मेट्रो ढाबा, पंजतारा ढाबा, गामा दा ढाबा और चस्का ढाबा पर भी कार्रवाई की गई। इन स्थानों पर खुले में मदिरापान करते मिले लोगों और संबंधित संचालकों के खिलाफ कुल 10 प्रकरण दर्ज किए गए। आबकारी विभाग ने स्पष्ट किया है कि जिले में अवैध मदिरा विक्रय, बिना लाइसेंस मदिरा परोसने तथा सार्वजनिक स्थानों पर मदिरापान जैसी गतिविधियों के विरुद्ध विशेष अभियान लगातार जारी रहेगा। विभाग ने नागरिकों से भी अपील की है कि वे आबकारी कानूनों का पालन करें और किसी भी प्रकार की अवैध गतिविधि की जानकारी संबंधित विभाग को दें।

● पुलिस की

शराबियों की

चैकिंग को लेकर

विवाद के बाद

मारपीट

गहलोत वहां पहुंचा। कार में तीन अन्य युवक भी बैठे थे। अधिक शराब पीने के चलते पुलिस जवानों ने इस पर रहलुल बनाया। राहुल पर रहलुल और उसके साथी पुलिस जवानों से विवाद करने लगे। विवाद के बाद पुलिसकर्मियों ने कार को थाने ले जाने की बात कही। तब राहुल और उसके साथियों ने हाथपाई कर दी। साथ ही अपशब्द कहते हुए नौकरी छिन्नवाने की धमकी दी। बाद में युवकों ने पुलिसकर्मी अशोक, किशोर सावलिया और विजय यादव से मारपीट की। बता दें, 500 करोड़ रुपए की जमीन के विवाद में भी कनाड़िया थाने के दो पुलिसकर्मियों से मारपीट की गई थी। दोनों का अलग-अलग अस्पतालों में उपचार कराया गया था। हालांकि, इस मामले में अधिकारियों ने तीन दिन बाद एफआईआर दर्ज की थी। बाद में पांच आरोपियों को गिरफ्तार किया गया था।

● इलाज के दौरान मौत, शहर में पहले भी हुई ऐसी घटनाएं

हाथी को गुड़ खिला रहे अधेड़ को, सूंड से पटका, पैर से कुचल दिया

इंदौर। चंदन नगर थाना क्षेत्र में शनिवार शाम दर्दनाक हादसे में बेकाबू हाथी के हमले से ऑटो चालक की मौत हो गई। चालक हाथी को गुड़ खिला रहा था, तभी अचानक हाथी उग्र हो गया। उसने ऑटो चालक को सूंड से उठाकर पटक दिया और फिर पैर से कुचल दिया। गंभीर रूप से घायल व्यक्ति को अस्पताल ले जाया गया, जहां उपचार के दौरान उसने दम तोड़ दिया। घटना का वीडियो रविवार को सामने आया। मृतक की पहचान विजय (49) उर्फ लक्ष्मण राव होलकर के रूप में हुई है। घटना शनिवार शाम 4.18 बजे राजनगर में हुई। जानकारी के मुताबिक, हाथी को उज्जैन से जैन समाज के मांगलिक कार्यक्रम में शामिल होने इंदौर लाया गया था। कार्यक्रम समाप्ति के बाद महावत हाथी को लेकर घूम रहा था। इसी दौरान विजय राव ने हाथी को गुड़ खिलाना शुरू किया था।

बचाने की कोशिश की गई

हाथी के हमले के बाद मौके पर मौजूद लोगों ने किसी तरह उसे काबू किया और घायल विजय को तुरंत अस्पताल पहुंचाया। पहले उसे जिला अस्पताल ले जाया गया, जहां से गंभीर हालत को देखते हुए वर्मा यूनिशन अस्पताल रेफर किया गया। शाम साढ़े 7 बजे इलाज के दौरान उनकी मौत हो गई। विजय अपने पीछे पत्नी, एक बेटा और अन्य परिजनों को छोड़ गए हैं। वहीं, हाथी के संबंध में इंदौर जू के अधिकारियों को भी सूचना दे दी गई है, ताकि आवश्यक कार्रवाई की जा सके। शहर में हाथियों को लेकर घूमना कानूनन अपराध है, फिर भी इस पर सख्ती नहीं की जाती।

पहले भी हुए हाथी के हमले

इंदौर में हाथी के हमले की यह पहली घटना नहीं है। इससे पहले भी शहर के सीतलामाता बाजार और पाटनीपुरा इलाके में हाथियों द्वारा लोगों पर हमला किए जाने की घटनाएं सामने आ चुकी हैं। ऐसे मामलों के बाद सार्वजनिक स्थानों पर हाथियों की आवाजाही और सुरक्षा व्यवस्थाओं को लेकर एक बार फिर सवाल खड़े हो गए हैं।

रेलवे ट्रैक पर युवक का शव मिला

दो लोगों ने फांसी लगाकर दी जान

इंदौर। रविवार और शनिवार के दौरान सामने आए तीन अलग-अलग मामलों में एक युवक की ट्रेन की चपेट में आने से मौत होने की आशंका है, जबकि दो लोगों ने अपने घरों में फांसी लगाकर जान दे दी। पुलिस ने तीनों मामलों में जांच शुरू कर दी है। राजेंद्र नगर थाना क्षेत्र में रविवार सुबह भीमनगर रेलवे क्रासिंग के पास रेलवे ट्रैक किनारे एक युवक का शव मिला। सुबह करीब 8 बजे दूसरी ट्रेन के लोको पायलट ने ट्रैक के पास शव पड़ा देखा और इसकी सूचना रेलवे कंट्रोल रूम को दी। सूचना मिलने पर जीआरपी और स्थानीय पुलिस मौके पर पहुंची। मृतक की पहचान कराने का प्रयास किया गया, लेकिन उसके पास कोई पहचान संबंधी दस्तावेज नहीं मिलने से उसकी शिनाख्त नहीं हो सकी। पुलिस के अनुसार मृतक की उम्र करीब 25 वर्ष है। प्रारंभिक जांच में आशंका जताई जा रही है कि युवक चलती ट्रेन से गिर गया या फिर ट्रेन की चपेट में आ गया। शव को पोस्टमार्टम के लिए एमवाय अस्पताल भेजा गया है। पहचान और घटना के कारणों का पता लगाने के प्रयास जारी हैं। इधर, जूनी इंदौर थाना क्षेत्र के बापू नगर में रहने वाले 30 वर्षीय दिनेश अहिखार ने शनिवार को अपने घर में फांसी लगाकर आत्महत्या कर ली। वह पैसे से इलेक्ट्रिशियन था। पुलिस के मुताबिक घटना से पहले उसका पत्नी से विवाद हुआ था। विवाद के बाद पत्नी नीचे चली गई थी। कुछ समय बाद जब वह कमरे में लौटी तो दिनेश फंदे से लटक मिला। दिनेश अपने माता-पिता का इकलौता बेटा था और उसके दो बच्चे हैं। पुलिस मामले की जांच कर रही है।

● राजेंद्र नगर, जूनी इंदौर और एमआईजी थाना क्षेत्र के मामले

● **परदेशीपुरा में फांसी लगाई** : एक अन्य घटना एमआईजी थाना क्षेत्र के नया बसेरा की है, जहां 42 वर्षीय राजू कलमे ने शनिवार शाम अपने घर में फांसी लगाकर आत्महत्या कर ली। वह एक स्कूटर दुकान के बंदचारी के रूप में कार्यरत था। सबसे पहले उसके भाई ने उसे फंदे पर लटका देखा और इसकी जानकारी पुलिस को दी। राजू के परिवार में माता-पिता, दो भाई और दो बहनें हैं। पुलिस ने दोनों आत्महत्या के मामलों में मर्म लेकर शेष सामग्री है और आत्महत्या के कारणों की जांच की जा रही है। वहीं, रेलवे ट्रैक पर मिले अज्ञात युवक की पहचान के साथ ही उसकी मौत के वास्तविक कारणों का भी पता लगाया जा रहा है।

महिला से 50 हजार रूपए हड़पे

इंदौर। खजराना क्षेत्र में ऑनलाइन ठगी का मामला सामने आया है, जहां कम कीमत पर डॉलर उपलब्ध कराने का लालच देकर महिला से रु. 50 हजार की धोखाधड़ी की गई। पीड़िता की शिकायत पर पुलिस ने एफआईआर दर्ज कर मामले की जांच शुरू कर दी है। खजराना निवासी अनम शोध ऑनलाइन कारोबार करती है और कुछ वर्षों से डायमंड की खरीद-फरोख्त के व्यवसाय से जुड़ी है। कम कीमतीन में डॉलर खरीदने की तलाश के दौरान अनम ने जस्ट डायल पर संपर्क नंबर खोजा। वहां मिले नंबर पर बात करने पर सामने वाले युवक ने अपना नाम जैक बताया और बाजार भाव से तीन रुपए कम कीमत पर डॉलर उपलब्ध कराने का भरोसा दिया। एक जुलाई को जैक ने अनम को स्कैनर भेजा, जिसके जरिए उन्होंने 50 हजार ट्रांसफर कर दिए। भुगतान के बाद भी तो उन्हें डॉलर मिले और न आरोपी ने कोई जवाब दिया। दोबारा संपर्क करने की कोशिश की तो आरोपी ने उनका नंबर ब्लॉक कर दिया।

अवैध शराब के 11 ठिकानों पर दबिश

इंदौर। नशा मुक्ति अभियान के तहत इंदौर आबकारी विभाग ने सोमवार को महु क्षेत्र में अवैध शराब के कारोबार पर कार्रवाई करते हुए 11 स्थानों पर एक साथ दबिश दी। इस अभियान में 8 प्रकरण दर्ज किए गए, जबकि भारी मात्रा में हाथ भट्ठी शराब और महुआ लहान जब्त कर मौके पर ही नष्ट कर दी गई। सहायक जिला आबकारी अधिकारी धर्मेश जोशी, जहांगीर खान और पवन टिकैकर के नेतृत्व में टीम ने भौंडिया तालाब, बंजारी, भाटखेड़ी सहित विभिन्न क्षेत्रों में एक साथ कार्रवाई की। कार्रवाई के दौरान आबकारी टीम ने 235 लीटर हाथ भट्ठी शराब जब्त की। वहीं 5,400 किलो महुआ लहान का सैपल लेकर शेष सामग्री को मौके पर ही नष्ट कर दिया गया, ताकि दोबारा अवैध शराब का निर्माण न हो सके। जब शराब, लहान एवं अन्य सामग्री का अनुमानित बाजार मूल्य 5.87 लाख रुपए आंका गया है। आबकारी विभाग ने आरोपियों के खिलाफ धारा 34(1)(क) एवं 34(एफ) के तहत प्रकरण दर्ज कर आगे की कार्रवाई शुरू कर दी है।

15 अगस्त तक शुरू होगी सड़क की लेन

इंदौर। शहर की यातायात व्यवस्था को और अधिक सुगम बनाने की दिशा में नगर निगम ने मास्टर प्लान सड़कों के निर्माण में तेजी ला दी है। सोमवार को महापौर पुष्पमित्र भागवं ने किला मैदान तिराहा से जिंसी चौराहा होते हुए नर्मिनाथ चौराहा तक निर्माणाधीन मास्टर प्लान सड़क का निरीक्षण किया। उन्होंने अधिकारियों को निर्देश दिए कि लक्ष्मीबाई प्रतिमा तिराहा से जिंसी चौराहा तक सड़क की एक लेन का निर्माण 15 अगस्त तक हर हाल में पूरा कर यातायात के लिए खोल दिया जाए। निरीक्षण के दौरान महापौर ने सड़क निर्माण की प्रगति के साथ-साथ स्टॉर्म वॉटर ड्रेनेज, जल प्रदाय पाइपलाइन और सीवररेज लाइन के कार्यों की भी समीक्षा की। उन्होंने सभी संबंधित विभागों को बेहतर समन्वय के साथ निर्धारित समय-सीमा में गुणवत्तापूर्ण कार्य पूरा करने के निर्देश दिए। महापौर ने निर्माण एजेंसी को पर्याप्त मशीनरी और श्रमिकों की उपलब्धता सुनिश्चित कर निर्माण कार्य में तेजी लाने के निर्देश भी दिए।

दो अटैच पुलिसकर्मियों की वापसी

इंदौर। भंवरकुआं थाना क्षेत्र में चल रहे नीट परीक्षा पेपर लीक मामले में छात्र प्रदर्शन कर रहे थे। इसी दौरान गोपनीय मीटिंग के फोटो लीक हो गए। इन फोटो को छात्र नेताओं ने सोशल मीडिया पर वायरल कर दिया था। मामले की गंभीरता को देखते हुए पुलिस कमिश्नर ने शनिवार को पुलिसकर्मी लक्ष्मण वास्करले और शैलेंद्र चतुर्वेदी को लाइन अटैच कर दिया था। दोनों को प्रदर्शन से जुड़ी खुफिया जानकारी जुटाने की जिम्मेदारी दी गई थी। रविवार को पुलिस कमिश्नर के आदेश के बाद फिर से दोनों की थाने पर वापसी हुई है।

संपादकीय

क्रियान्वयन कब होगा?

पेपरलीक को लेकर दिल्ली में महीना भर चले जेन जी आंदोलन का असर अब दिखाई देने लगा है। इस पूरे मामले में मोदी सरकार तेजी से एक्शन में दिखाई दे रही है। पहले सरकार ने केन्द्रीय शिक्षा मंत्री डॉ. धर्मेन्द्र प्रधान का इस्तीफा कराया और अब परीक्षा प्रणाली में ठोस सुधार की नीयत से उच्चाधिकार प्राप्त टास्क फोर्स बनाया है, जिसका प्रमुख जाने माने आईटी विशेषज्ञ और इंफोसिस के सह संस्थापक रहे नंदन नीलकैण को बनाया गया है। प्रधानमंत्री नरेंद्र मोदी ने सोशल मीडिया पर बताया नीलकेणी टास्क फोर्स की रिपोर्ट के आधार पर ही परीक्षाओं की विश्वसनियता को सुनिश्चित करने के लिए जल्द से जल्द कदम उठाए जाएंगे। पीएम ने इस मामले में सरकार द्वारा अब तक उठाए गए कदमों के बारे में कहा कि जिन लोगों ने विद्यार्थियों के भविष्य के साथ खिलवाड़ किया है वे जेलों में सड़ रहे हैं। हम फास्ट ट्रेक कोर्ट बना चुके हैं। हम कल भी पार्लियामेंट में कठोर कानूनी प्रावधानों के साथ नया कानून बनाने की दिशा में आगे बढ़ रहे हैं। लेकिन हमें भविष्य के लिए सोचना है। हमारी परीक्षा पद्धति भरोसेमंद हो, पारदर्शी हो, हमारी परीक्षा पद्धति में सबसे ज्यादा तकनीक का इस्तेमाल हो, इन सारी बातों को ध्यान में रखते हुए विश्व प्रसिद्ध टेक्नोलॉजी एक्सपर्ट नंदन नीलकेणी के नेतृत्व में एक हाई पावर्ड टास्क फोर्स बनाने का फ़ैसला किया गया है। नीलकेणी के अतिरिक्त इस टास्क फोर्स में इसरो के पूर्व अध्यक्ष एस. सोमनाथ, आईएफ के पूर्व निदेशक तपन डेका, आईआईटी चेन्नई के निदेशक डॉ. कामकोटी, पूर्व शिक्षा सचिव अनीता कर्वाल और लॉजिस्टिक्स विशेषज्ञ अमृत लाल मीणा को भी शामिल किया गया है। गौरतलब है कि नंदन नीलकेणी की पहचान सफलता, संपत्ति, सूचना और कॉरपोरेट स्ट्राइट के प्रतीक के तौर पर रही है। उनके फ़ैसले मीडिया की सुर्खियां बनाते रहे हैं। पूर्व में यूएपी की डॉ. मनमोहन सिंग सरकार ने नीलकेणी के नेतृत्व में ही 'आधार कार्ड' की योजना शुरू की थी, जिसे बाद में मोदी सरकार ने अनिवार्य बनाया। बाद में नंदन नीलकेणी ने 2०14 में कांग्रेस के टिकट पर बेंगलूरु साउथ लोकसभा सीट से चुनाव भी लड़ा था, लेकिन वो मोदी लहर में बीजेपी के अर्न्त कुमार से हार गए थे। नीलकेणी हाल के दिनों में पर्यावरण और भावों डायवर्सिटी के मुद्दों पर काफी सक्रिय रहे हैं। उधर कांग्रेस ने मोदी सरकार द्वारा परीक्षा सुधार के लिए बनी इस हाई पावर्ड कमेटी पर सवाल उठाए हैं। कांग्रेस नेता जयराम रमेश ने सोशल मीडिया पर लिखा कि इसके पूर्व मोदी सरकार ने जून 2०24 में नीट-यूजी समेत कई परीक्षाओं में गैडबडी के बाद, मोदी सरकार ने परीक्षाओं के "पारदर्शी, सुचारु और निष्पक्ष संचालन को सुनिश्चित करने" के लिए डॉ. राधाकृष्णन की अध्यक्षता में विशेषज्ञों की एक उच्चस्तरीय समिति का गठन किया था। अब फिर सरकार ने नीलकेणी की अध्यक्षता में नई कमेटी बनाई है। सरकार राधाकृष्णन कमेटी की 1०1 सिफारिशों को ही लागू नहीं कर पाई है। यहाँ तक प्रतियोगी परीक्षा आयोजित करने वाली एनटीए में अभी तक पूर्णकालिक महानिदेशक तक नहीं है। उधर संसद में भी विपक्ष इस मुद्दे पर सरकार को घेरने की तैयारी कर रहा है। यहाँ सवाल यह है कि क्या सरकार सचुचुप पेपर लोक जैसी अत्यंत गंभीर समस्या का कोई समाधान खोजना चाहती है या फिर केवल कमेटियां बनाकर छात्रों और आम जनता को भ्रूलाने में खरना चाहती है? असल सवाल क्रियान्वयन का है। प्रश्न यह भी है कि नीलकेणी फोर्स की सिफारिशें आने के बाद राधाकृष्णन कमेटी की सिफारिशों का क्या होगा? या दोनों की सिफारिशों की आधार पर सरकार कोई कार्रवाई करने वाली है, यह अभी अस्पष्ट है। मूल मुद्दा तो इन संस्थाओं में नैतिक रूप से ईमानदार लोगों को बैठने का है, जिसकी कहीं बात नहीं हो रही है।

नजरिया

संजय सक्सेना

लेखक लखनऊ निवासी
वरिष्ठ पत्रकार हैं।



समय के साथ लोगों की सोच और नजरिया काफी बदल गया है। खासकर आज की युवा पीढ़ी में काफी बदलाव देखने को मिल रहा है। इस बदलाव की वजह सोशल मीडिया और मोबाइल है, जिसमें सब कुछ खुला हुआ है। डिजिटल क्रांति और 24/7 न्यूज चैनलों ने इसमें महत्वपूर्ण भूमिका निभाई है। जिस युग में सुकरात और कौटिल्य जैसे विचारकों को ज्ञान और अनुभव के वर्षों बाद सम्मान मिलता था, आज रील्स और ट्वीट्स के 15 सेकेंड में हर इंसान खुद को महाज्ञानी घोषित कर चुका है। लेकिन इस पूरे तमाशे का सबसे विकृत पहलू यह है कि लोकतंत्र के चौथे स्तंभ (मीडिया) और सोशल मीडिया के दौर ने देश के खारिज किए गए नेताओं को एक ऐसा मुफ्त का लाउडस्पीकर दे दिया है, जो बिना किसी जवाबदेही के दिन-रात बजता रहता है। जनता जिन्हें चुनाव में नकार देती है, जिन्हें जमीन पर दो लोग सुनने को तैयार नहीं होते, वही नेता शाम 8 बजे टीवी स्क्रीन पर आकर देश और दुनिया को नैतिकता और शासन का पाठ पढ़ाते हैं। मीडिया उन्हें रहनुमा की तरह पेश करता है, लंबी-लंबी बाइट्स दिखाता है, लेकिन अफसोस, उनसे एक तीखा या सही सवाल पूछने का साहस कोई पत्रकार नहीं जुटा पाता।

आज का इलेक्ट्रॉनिक मीडिया पत्रकारिता का धर्म निभाने के बजाय पौराणिक नारद मुनि की भूमिका में आ चुका है, लेकिन एक नकारात्मक अर्थ में। मीडिया का काम अब सच उजागर करना नहीं, बल्कि दो नेताओं को स्टूडियो में आमने-सामने बिठाकर उनमें आग लगाना रह गया है। देश में स्वास्थ्य, शिक्षा, बेरोजगारी, कृषि और वैज्ञानिक विकास जैसे बुनियादी मुद्दे अब गौण हो चुके हैं। मीडिया के लिए वही खबर प्राइम टाइम के लायक है, जो समाज में सनसनी फैलाए या नफरत का तड़का लगाए। जब कोई खारिज किया गया नेता स्टूडियो में बैठकर बेतुके दावे करता है, तो एंकर उनसे यह नहीं पूछता कि आपने अपने कार्यकाल में इस समस्या के लिए क्या किया?

लोकतंत्र शोर नहीं, सख्त सवालों से होगा परिपक्व

या जनता ने आपको क्यों हराया? इसके बजाय, एंकर सिर्फ एक पक्ष के नेता का बयान दूसरे के सामने उछालकर बहस को गाली-गलौज का मंच बना देता है।

सोशल मीडिया और न्यूज चैनलों के इस दौर की सबसे बड़ी त्रासदी यह है कि मीडिया का पूरा ध्यान या तो वंशवादी-विरासती राजनीति के राजकुमारों पर रहता है, या फिर रोज बखेड़ा खड़ा करने वाले ट्रोल्-नेताओं पर। इस तमाशे

सोशल मीडिया और न्यूज चैनलों के इस दौर की सबसे बड़ी त्रासदी यह है कि मीडिया का पूरा ध्यान या तो वंशवादी-विरासती राजनीति के राजकुमारों पर रहता है, या फिर रोज बखेड़ा खड़ा करने वाले ट्रोल्-नेताओं पर। इस तमाशे के बीच वे नेता पूरी तरह अनदेखा कर दिए जाते हैं, जो किसी राजनीतिक घराने से नहीं आते, बल्कि अपनी शिक्षा, जमीनी संघर्ष और कार्य-योग्यता के बल पर आगे बढ़े हैं। इसके कई उदाहरण मौजूद हैं। डॉ. एस. जयशंकर किसी राजनीतिक परिवार से नहीं आते। वे एक पूर्व नौकरशाह और कूटनीतिज्ञ हैं, जिन्होंने अपनी प्रशासनिक और बौद्धिक क्षमता के बल पर देश की विदेश नीति को नई ऊंचाइयों पर पहुंचाया। जब वैश्विक मंचों पर भारत का रुख तय करने की बात आती है, तो जयशंकर जैसे योग्य नेताओं की नीतिगत बातें 2 मिनट के विलप में सिमट जाती हैं। वहीं दूसरी ओर, चुनाव हारे हुए नेता जब विदेश नीति पर कोई बचकाना बयान देते हैं, तो मीडिया उस पर 2 घंटे का प्राइम टाइम डिबेट चलाता है। योग्यता को दरकिनार कर सनसनी को तरजीह दी जाती है।

तीखा बयान दे रहे हैं। मीडिया उनकी योग्यता को तब तक तवज्जो नहीं देता, जब तक वे टीवी की टीआरपी के हिसाब से मसालेदार बयान न दें।

जो नेता अपनी नीतियों और नफरत भरी राजनीति के कारण जनता द्वारा पूरी तरह ठुकरा दिए गए हैं, उनके लिए सोशल मीडिया एक संजीवनी बूटी बन चुका है। सोशल

सोनम वांगचुक और शिक्षा सुधार का एजेंडा

भारत की शिक्षा व्यवस्था में सुधार केवल सरकार पर निर्भर नहीं हो सकता; इसके लिए नवाचार, जवाबदेही और उद्यमशीलता को जोड़ना होगा। देश की सबसे बड़ी पूँजी उसकी युवा जनसंख्या है, जो तभी

लाभकारी बनेगी जब उसे गुणवत्तापूर्ण और रोजगारोन्मुख शिक्षा मिले। शिक्षा की गुणवत्ता विद्यालय के सरकारी या निजी होने से नहीं, बल्कि योग्य शिक्षकों, प्रभावी प्रबंधन और जवाबदेही से तय होती है। भवन, स्मार्ट क्लास या डिजिटल उपकरण पर्याप्त नहीं हैं; असली सुधार अच्छे शिक्षण, नियमित मूल्यांकन और शिक्षकों की जिम्मेदारी से आता है। विद्यालयों से लेकर महाविद्यालयों तक संपूर्ण शिक्षा

व्यवस्था में सुधार आवश्यक है, ताकि यह अधिक पारदर्शी और विश्वसनीय बने। अत्यधिक नियम-कानून नए शिक्षा उद्यमियों के प्रवेश में बाधा डालते हैं; इन्हें सरल और पारदर्शी बनाया जाना चाहिए। आज की

अर्थव्यवस्था में शिक्षा का उद्देश्य केवल डिग्री नहीं, बल्कि कौशल और रोजगार योग्य प्रतिभा का विकास है।

जंतर-मंतर से शुरू हुआ छात्र आंदोलन तेजी से कई राज्यों में फैल गया और उनकी मांगें नीट प्रश्नपत्र लीक से आगे बढ़कर पूरी शिक्षा व्यवस्था में पारदर्शिता और जवाबदेही तक पहुँच गईं। छात्रों का कहना है कि केवल नए कानून पर्याप्त नहीं होंगे; संस्थागत कमजोरियों और प्रशासनिक जिम्मेदारी पर गंभीर ध्यान देना होगा। बार-बार होने वाले प्रश्नपत्र लीक ने उनकी मेहनत और भविष्य को असुरक्षित बना दिया है, जबकि ग्रामीण पृष्ठभूमि से आए छात्र सरकारी और निजी विद्यालयों के बीच बढ़ती असमानता पर चिंतित हैं। पुलिस बल प्रयोग से घायल होने के बावजूद छात्रों ने आंदोलन जारी रखा, क्योंकि उनका उद्देश्य केवल एक परीक्षा का न्याय नहीं बल्कि पूरी शिक्षा व्यवस्था में सुधार है। छात्रों ने सीबीएसई मूल्यांकन प्रणाली, सीयूईटी में देरी, परीक्षा केंद्रों की अव्यवस्था, शिकायत निवारण तंत्र की कमजोरियों को भी गंभीर समस्याएँ बताया। लोकतांत्रिक व्यवस्था में राजनीतिक जवाबदेही का एक महत्वपूर्ण माध्यम चुनाव, संसदीय उत्तरदायित्व और आवश्यकता पड़ने पर मंत्रीस्तरीय दायित्व तय करना भी है। सरकार ने अंततः शिक्षा मंत्री का इस्तीफा स्वीकार कर एक कदम उठाया, हालांकि इसमें व्यक्तिगत जिम्मेदारी का स्पष्ट स्वीकार नहीं दिखता। उच्च शिक्षा विभाग में सचिव स्तर पर फेरबदल और एनटीए के संविदा कमियों को हटाना छात्र संगठनों के अनुसार उनकी मूल मांगों का समाधान नहीं है। विपक्ष ने प्रधानमंत्री के संदेश को अपर्याप्त बताया

हुए शिक्षा मंत्री के इस्तीफे और दोषियों पर कठोर कार्रवाई की मांग की थी। उन्होंने संसद के भीतर और बाहर शिक्षा व्यवस्था पर व्यापक चर्चा का दबाव बनाया। इस घटनाक्रम से स्पष्ट है कि विपक्ष की सरकार को चोतरका घेरने की रणनीति सफल रही। अब जब छात्र अपने घर लौट चुके हैं, संसद के सुचारू रूप से चलने और शिक्षा सुधार जैसे दीर्घकालिक विषयों पर राजनीतिक दलों के बीच व्यापक सहमति बनने की संभावना है। फिल्म जगत, साहित्यकारों, शिक्षाविदों, वकीलों, मानवाधिकार संगठनों और नागरिक समाज के व्यापक समर्थन ने इस आंदोलन को छात्रों के दायरे से निकालकर शिक्षा सुधार और लोकतांत्रिक जवाबदेही का व्यापक सामाजिक अभियान बना दिया।

भारत की शिक्षा व्यवस्था में सुधार केवल सरकार पर निर्भर नहीं हो सकता; इसके लिए नवाचार, जवाबदेही और उद्यमशीलता को जोड़ना होगा। देश की सबसे बड़ी पूँजी उसकी युवा जनसंख्या है, जो तभी लाभकारी बनेगी जब उसे गुणवत्तापूर्ण और रोजगारोन्मुख शिक्षा मिले। शिक्षा की गुणवत्ता सिफारिशों के सरकारी या निजी होने से नहीं, बल्कि योग्य शिक्षकों, प्रभावी प्रबंधन और जवाबदेही से तय होती है। भवन, स्मार्ट क्लास या डिजिटल उपकरण पर्याप्त नहीं हैं; असली सुधार अच्छे शिक्षण, नियमित मूल्यांकन और शिक्षकों की जिम्मेदारी से आता है। विद्यालयों से लेकर महाविद्यालयों और विश्वविद्यालयों तक संपूर्ण

शिक्षा व्यवस्था में सुधार आवश्यक है, ताकि यह अधिक पारदर्शी और विश्वसनीय बने। अत्यधिक नियम-कानून नए शिक्षा उद्यमियों के प्रवेश में बाधा डालते हैं; इन्हें सरल और पारदर्शी बनाया जाना चाहिए। आज की अर्थव्यवस्था में शिक्षा का उद्देश्य केवल डिग्री नहीं, बल्कि कौशल और रोजगार योग्य प्रतिभा का विकास है।

परीक्षा प्रणाली में सुधार हेतु कंप्यूटर आधारित परीक्षाओं का विस्तार, प्रश्नपत्रों की डिजिटल सुरक्षा, बायोमेट्रिक सत्यापन और एआई निगरानी अपनाई जानी चाहिए। मूल्यांकन में स्वचालित ग्रेडिंग से परिणाम शीघ्र और निष्पक्ष होंगे। साथ ही, परीक्षा नियामक संस्थाओं को स्वतंत्र और जवाबदेह बनाया जाए। एनटीए की संस्थागत क्षमता, तकनीकी दक्षता और स्वतंत्रता को सुदृढ़ करना भी आवश्यक है, ताकि उच्च स्तरीय परीक्षाओं का संचालन विश्वसनीय ढंग से हो सके। बैंकिंग भर्ती परीक्षाओं की ऑनलाइन प्रणाली इसकी सफलता का प्रमाण है। केवल परीक्षा प्रणाली में सुधार पर्याप्त नहीं है। जब लाखों विद्यार्थी सीमित सीटों के लिए तीव्र प्रतिस्पर्धा में रहेंगे, तो प्रश्नपत्र लीक और अनियमितताओं का असर गंभीर बना रहेगा। इसलिए गुणवत्तापूर्ण उच्च शिक्षा संस्थानों और सीटों की संख्या बढ़ाना भी उतना ही आवश्यक है।

शिक्षा व्यवस्था को इस दिशा में आगे बढ़ना होगा कि किसी विद्यार्थी का भविष्य केवल एक परीक्षा पर निर्भर न रहे। इसके लिए बहु-स्तरीय मूल्यांकन,

मीडिया पर हर नेता ने अपनी एक ट्रोल आर्मी और समर्थकों का एक छोटा समूह बना लिया है। यहां वे खुद को पीड़ित और देश का सबसे बड़ा रहनुमा साबित करते हैं। पहले नेता को अपनी बात जनता तक पहुंचाने के लिए काम करना पड़ता था। आज एक ट्वीट या फेसबुक लाइव करके कोई भी पूर्व-नेता खुद को ज्ञान का भंडार घोषित कर देता है। टीवी चैनल अब खुद से खबरें ढूँढ़ने के बजाय नेताओं के इन्हीं ट्वीट्स और रील्स पर ब्रेकिंग न्यूज चला रहे हैं। यानी जनता द्वारा खारिज नेता ही अब मीडिया का कंटेंट तय कर रहे हैं। जब मीडिया और सोशल मीडिया का केंद्र बिंदु योग्यता के बजाय सनसनी और खारिज किए गए नेताओं का आलाप बन जाता है, तो इसके गंभीर परिणाम पूरे देश को भुगतने पड़ते हैं।

स्वास्थ्य, बेरोजगारी, शिक्षा और बुनियादी ढांचे जैसे मुद्दों पर से जनता का ध्यान भटक जाता है। देश का युवा यह देखता है कि योग्यता, पढ़ाई और जमीनी काम करने वालों की जगह टीवी पर बहस करने और नफरत फैलाने वाले ही दिख रहे हैं, जिससे राजनीति का स्तर गिरता है। जब मीडिया सवाल पूछना बंद कर देता है, तो सत्ता पक्ष और विपक्ष दोनों ही जनता के प्रति लापरवाह हो जाते हैं। कुल मिलाकर, आज का मीडिया और वायरल संस्कृति भले ही जनता के ठुकराए गए नेताओं को मसीहा बनाकर पेश कर रही हो, लेकिन यह स्थिति लंबे समय तक लोकतंत्र के हित में नहीं है। टीवी स्टूडियोज में योग्य, पढ़े-लिखे और जमीनी संघर्ष से आए नेताओं (चाहे वे किसी भी दल के हों) को जगह देनी होगी। खारिज किए गए नेताओं की लंबी बाइट्स दिखाने के बजाय उनसे कड़े और तथ्यात्मक सवाल पूछने का साहस दिखाना होगा। जब तक मीडिया टीआरपी की हवस छोड़कर योग्यता को तरजीह नहीं देगा और जनता के असली मुद्दों पर सवाल नहीं पूछेगा, तब तक सोशल मीडिया के ये स्वघोषित ज्ञानी और ठुकराए गए नेता देश के विकास की दौड़ में अड़ंगा लगाते रहेंगे। लोकतंत्र की असली मीडिया शोर में नहीं, बल्कि सही सवाल में छिपी है।

अनशन

अरुण कुमार उनायक
 लेखक समाजसेवी हैं।

जलवायु कायकता आर ाशक्षावद् सानम वांगचुक ने 24 जून को गुरुग्राम में केंद्र सरकार के दो मंत्रियों जे.पी. नड्डा और डॉ. जितेंद्र सिंह से लिखित आश्वासन मिलने के बाद 26 दिन लंबा अनशन समाप्त किया। इसके बाद घटनाक्रम तेजी से बदला और लंबे समय से जारी छात्र आंदोलन ने निर्णायक मोड़ लिया। सरकार ने वादा किया कि जंतर-मंतर और संसद मार्च में शामिल छात्रों पर कोई आपराधिक मामला दर्ज नहीं होगा तथा नीट प्रश्नपत्र लीक के बाद आत्महत्या करने वाले छात्रों के परिवारों को मुआवजा देने पर विचार किया जाएगा। साथ ही संसद में शिक्षा व्यवस्था पर चर्चा और जवाबदेही सुनिश्चित करने के कदम उठाने की घोषणा की गई। प्रधानमंत्री नरेंद्र मोदी ने दो इंस्टाग्राम वीडियो संदेशों में फास्ट-ट्रेक अदालतों और कठोर दंड वाले विधेयक का प्रारूप तैयार होने की बात कही, हालांकि शिक्षा मंत्री के इस्तीफे की मांग पर तत्काल कोई टिप्पणी नहीं की। लेकिन लगातार बैठकों और बढ़ते युवा प्रतिरोध के दबाव में अंततः 25 जुलाई को शिक्षा मंत्री धर्मेन्द्र प्रधान ने इस्तीफा दे दिया।

महात्मा गांधी के दृष्टिकोण में उपवास केवल राजनीतिक दबाव का साधन नहीं था, बल्कि आत्मशुद्धि, नैतिक जागरण और संवाद की प्रेरणा भी था। उन्होंने अपने आंदोलनों में कभी संवाद और समझौते के द्वार बंद नहीं किए; सन्न और जयकर जैसे मध्यस्थों ने कई अवसरों पर समाधान का मार्ग प्रशस्त किया। इसी परंपरा में सोनम वांगचुक के अनशन और छात्र आंदोलन की समाप्ति को किसी पक्ष की हार-जीत नहीं, बल्कि लोकतांत्रिक सहमति और जवाबदेही की दिशा में एक सकारात्मक कदम माना जाना चाहिए।

दृष्टिकोण

ब्रजेश कानूनगो

लेखक स्तंभकार हैं।



हाल क वषा म भारत म कुछ युवा समूह न आहसक प्रतिरोध, नागरिक भागीदारी, जलवायु न्याय, पारदर्शिता और सामाजिक उत्तरदायित्व जैसे मुद्दों पर नए ढंग से सक्रियता दिखाई है। इसे कुछ लोग गांधीवादी मूल्यों की नई अभिव्यक्ति मानते हैं, जबकि अन्य कुछ लोग इसे सीमित प्रभाव वाला शहरी आंदोलन मानते हैं।

एक समय था जब भारत की सार्वजनिक चेतना में महात्मा गांधी केवल इतिहास का अध्याय नहीं, बल्कि व्यवहार का मानदंड थे। सत्य, अहिंसा, स्वावलंबन, संयम और नैतिक साहस जैसे मूल्य सामाजिक जीवन और राजनीति की भाषा का हिस्सा थे। समय के साथ परिस्थितियाँ बदलीं। उपभोक्तावाद, तीव्र प्रतिस्पर्धा, सोशल मीडिया की तात्कालिकता और राजनीतिक ध्रुवीकरण के बीच गांधी का नाम तो बना रहा, पर उनके विचारों की जमीन धीरे-धीरे सिक्कुड़ती चली गई। आज गांधी की तस्वीर मुद्रा पर दिखाई देती है, किंतु उनके विचार सार्वजनिक जीवन में पहले जैसी केंद्रीय उपस्थिति उस तरह रखते हैं या नहीं, यह अवश्य विचारणीय विषय है।

इसी बीच एक दिलचस्प परिवर्तन दिखाई दे रहा है। जिस जेन-जी (जनरेशन जेड) की अवसर मोबाइल, रील, गेमिंग और त्वरित संतुष्टि की पीढ़ी कहकर खारिज कर दिया जाता है, उसी पीढ़ी का एक हिस्सा सामाजिक आंदोलनों में नई संवेदनशीलता के साथ सामने आ रहा है। यह आंदोलन पारंपरिक गांधीवाद की हूबहू पुनरावृत्ति नहीं है, लेकिन उसके भीतर गांधी के कई मूल तत्वों की प्रतिध्वनि अवश्य सुनाई देती है।

देश के अनेक विश्वविद्यालयों, पर्यावरण अभियानों, महिला अधिकार, लैंगिक समानता, शिक्षा, पारदर्शिता और स्थानीय समुदायों के प्रश्नों पर युवा समूहों ने शांतिपूर्ण प्रदर्शन, जनसंवाद, पदयात्राएँ, डिजिटल हस्ताक्षर अभियान और रचनात्मक विरोध के नए तरीके अपनाए हैं। इनमें हिंसा की अपेक्षा संवाद, दमन की अपेक्षा नैतिक दबाव और नफरत की अपेक्षा सहभागिता पर अधिक बल दिखाई देता है। यही वह बिंदु है जहाँ गांधी की विरासत अप्रत्यक्ष रूप से उपस्थित लगती है।

हालाँकि यह निष्कर्ष निकाल लेना जल्दबाजी होगी कि भारत में गांधीवाद पहले की तरह पूरी शक्ति से लौट आया है। जेन-जी स्वयं अनेक विरोधाभासों से घिरी हुई पीढ़ी है। एक ओर वह सामाजिक न्याय और पर्यावरण की बात करती है, तो दूसरी ओर वही पीढ़ी डिजिटल ट्रेलिंग,

त्वरित आक्रोश, उपभोक्तावादी जीवनशैली और सूचना के सतही उपभोग का भी हिस्सा है। गांधी जिस आत्मानुशासन, त्याग और सादगी की बात करते थे, वह अभी भी व्यापक युवा संस्कृति का प्रमुख गुण नहीं बन पाया है। दरअसल आज का युवा गांधी को चरखे या खादी तक सीमित नहीं देखता। वह उन्हें सत्ता से प्रश्न पूछने के साहस, अन्याय के विरुद्ध शांतिपूर्ण प्रतिरोध और नागरिक जिम्मेदारी के प्रतीक के रूप में पढ़ना चाहता है। यह गांधी की नई व्याख्या है। इस व्याख्या में सोशल मीडिया भी विरोध का मंच हो गया है, ऑनलाइन अभियान भी सत्याग्रह का एक आधुनिक रूप बन सकता है और स्थानीय समस्याओं के समाधान के लिए समुदायिक भागीदारी भी रचनात्मक कार्यक्रम का विस्तार मानी जा सकती है। यह भी ध्यान रखना होगा कि केवल आंदोलनों से गांधी का पुनर्जागरण संभव नहीं होगा। गांधी का सबसे बड़ा आग्रह आत्मपरिवर्तन था। यदि आंदोलन केवल विरोध तक सीमित रहें और जीवनशैली में ईमानदारी, पारदर्शिता, सहिष्णुता और आत्मसंयम न आए, तो गांधी केवल प्रतीक बनकर रह जाएंगे। दूसरी ओर यदि युवा अपनी व्यक्तिगत और सार्वजनिक दोनों भूमिकाओं में इन मूल्यों को अपनाते हैं, तो गांधी की विचार-भूमि वास्तव में फिर से हरी हो सकती

है।भारतीय समाज के लिए यह अवसर भी है और चुनौती भी। शिक्षा व्यवस्था, विश्वविद्यालय, नागरिक संगठन और मीडिया यदि युवाओं को केवल इतिहास का गांधी नहीं, बल्कि समकालीन संदर्भों का गांधी समझने का प्रयास करें, तो लोकतंत्र को नई ऊर्जा मिल सकती है। जलवायु संकट, असमानता, डिजिटल घृणा और सामाजिक विभाजन जैसे प्रश्न आज उसी नैतिक नेतृत्व की मांग करते हैं जिसकी ओर गांधी ने संकेत किया था। यह कहना अतिशयोक्ति होगी कि जेन-जी ने गांधी को पुनर्जीवित कर दिया है। लेकिन यह कहना भी गलत होगा कि गांधी पूरी तरह की भाँ आस्रासकिल हो चुके हों। शायद अभी हम एक ऐसे संक्रमणकाल में हैं जहाँ गांधी की सूखी प्रतीत होने वाली विचार-भूमि पर कुछ नए अंकुर फूटते दिखाई दे रहे हैं। इन अंकुरों को पहचानने, पोषित करने और उन्हें स्थायी वृक्ष बनने का अवसर देने की आवश्यकता है। संभव है कि भविष्य का गांधीवाद चरखे से नहीं, बल्कि जागरूक नागरिकता, डिजिटल नैतिकता, पर्यावरणीय उत्तरदायित्व और अहिंसक लोकतांत्रिक सहभागिता के रूप में हमारे सामने आए। यदि ऐसा हुआ, तो यह केवल गांधी की वापसी नहीं होगी, बल्कि भारत के लोकतांत्रिक भविष्य के लिए भी एक आश्वस्तकारी संकेत होगा।

मुद्दा

जयदेव राठी

लेखक एगोकेट हैं।



भारतीय लोकतंत्र की सबसे बड़ी खूबसूरती यही है कि यहां फैसले केवल सत्ता बचाने के लिए नहीं, बल्कि समय की मांग और राष्ट्रहित को ध्यान में रखकर भी लिए जाते हैं। राजनीति में अक्सर किसी फैसले को हार और जीत के चश्मे से देखा जाता है, लेकिन कुछ निर्णय ऐसे होते हैं जिन्हें किसी व्यक्ति, दल या आंदोलन की जीत अथवा हार के रूप में नहीं देखा जाना चाहिए। केंद्रीय शिक्षा मंत्री धर्मेन्द्र प्रधान का इस्तीफा भी ऐसा ही एक फैसला प्रतीत होता है। यह केवल एक मंत्री का इस्तीफा नहीं, बल्कि उस राजनीतिक संस्कृति का उदाहरण है जिसमें परिस्थितियों को देखते हुए बड़े निर्णय लिए जाते हैं। पिछले कुछ वर्षों में प्रधानमंत्री नरेंद्र मोदी के नेतृत्व वाली सरकार ने कई ऐसे फैसले लिए हैं जिन्हें व्यापक जनभावनाओं और परिस्थितियों को देखते हुए वापस लिया गया या उनमें बदलाव किया गया। चाहे कृषि कानूनों को वापस लेने का निर्णय हो अथवा अन्य महत्वपूर्ण नीतिगत बदलाव, सरकार ने कई बार यह संदेश दिया है कि लोकतंत्र में संवाद और परिस्थितियों के अनुसार निर्णय लेना कमजोरी नहीं, बल्कि राजनीतिक परिपक्वता का परिचायक है। धर्मेन्द्र प्रधान का इस्तीफा ऐसे समय में आया है जब देशभर में छात्र आंदोलनों ने व्यापक स्वरूप ले लिया था। नीट-यूजी परीक्षा में अनियमितताओं और पेपर लीक के आरोपों ने युवाओं के बीच असंतोष पैदा किया। लाखों छात्रों के भविष्य से जुड़े इस मुद्दे ने स्वाभाविक रूप से जनभावनाओं को प्रभावित किया। आंदोलन का मूल मुद्दा शिक्षा व्यवस्था में पारदर्शिता और जवाबदेही था, जो पूरी तरह से लोकतांत्रिक और उचित मांग कही जा सकती है। लेकिन भारत सहित दुनिया के अनेक लोकतांत्रिक देशों का इतिहास बताता है कि बड़े जन आंदोलनों में समय के साथ कई ऐसे तत्व भी सक्रिय हो जाते हैं जिनका मूल मुद्दे से सीधा संबंध नहीं होता। आंदोलनों की भीड़ में

धर्मेन्द्र प्रधान का इस्तीफा- ना तेरी जीत, ना मेरी हार

धर्मेन्द्र प्रधान ने अपने इस्तीफे पत्र में स्पष्ट रूप से कहा है कि यह उनकी व्यक्तिगत प्रतिष्ठा का प्रश्न नहीं है। उन्होंने यह भी लिखा कि वह नहीं चाहते कि देश के युवाओं को भ्रम और राजनीतिक टकराव के जाल में फंसाया जाए। सबसे महत्वपूर्ण बात यह रही कि उन्होंने अपने पत्र में यह चिंता भी व्यक्त की कि राष्ट्रविरोधी ताकतें इस स्थिति का लाभ उठा सकती हैं और राष्ट्रीय एकता को नुकसान पहुंचाने का प्रयास कर सकती हैं। यहीं से यह मुद्दा केवल शिक्षा मंत्री के इस्तीफे तक सीमित नहीं रह जाता। लोकतंत्र में विरोध प्रदर्शन संवैधानिक अधिकार है, लेकिन जब किसी आंदोलन का आकार राष्ट्रीय स्तर पर फैल जाता है, तब सुरक्षा एजेंसियां भी उससे जुड़े संभावित खतरों का आकलन करती हैं। विभिन्न मीडिया रिपोर्टों में यह दावा किया गया है कि सरकार को आंदोलन के स्वरूप को लेकर गंभीर सुरक्षा संबंधी चिंताओं से अवगत कराया गया था।

ऐसे समूह शामिल हो जाते हैं जो अपनी वैचारिक, राजनीतिक अथवा अराजक एजेंडों को आगे बढ़ाने का प्रयास करते हैं। यही कारण है कि किसी भी लोकतांत्रिक सरकार के लिए केवल आंदोलन की मांगों को देखना पर्याप्त नहीं होता, बल्कि उससे उत्पन्न होने वाली व्यापक परिस्थितियों का भी आकलन करना पड़ता है। देशभर में चल रहे छात्र आंदोलन ने धीरे-धीरे राजनीतिक स्वरूप भी ग्रहण कर लिया था। विपक्षी दलों ने इसे सरकार की जवाबदेही का मुद्दा बनाया, वहीं कई सामाजिक और राजनीतिक समूह भी इससे जुड़ते चले गए। राजधानी दिल्ली के जंतर-मंतर से लेकर विभिन्न राज्यों तक इसका प्रभाव दिखाई देने लगा था। संसद के मानसून सत्र पर भी इसका प्रभाव पड़ने की संभावना व्यक्त की जा रही थी।

धर्मेन्द्र प्रधान ने अपने इस्तीफे पत्र में स्पष्ट रूप से कहा है कि यह उनकी व्यक्तिगत प्रतिष्ठा का प्रश्न नहीं है। उन्होंने यह भी लिखा कि वह नहीं चाहते कि देश के युवाओं को भ्रम और राजनीतिक टकराव के जाल में फंसाया जाए। सबसे महत्वपूर्ण बात यह रही कि उन्होंने अपने पत्र में यह चिंता भी व्यक्त की कि राष्ट्रविरोधी ताकतें इस स्थिति का लाभ उठा सकती हैं और राष्ट्रीय एकता को नुकसान पहुंचाने का प्रयास कर सकती हैं। यहीं से यह मुद्दा केवल शिक्षा मंत्री के इस्तीफे तक सीमित नहीं रह जाता। लोकतंत्र में विरोध प्रदर्शन संवैधानिक अधिकार है, लेकिन जब किसी आंदोलन का आकार राष्ट्रीय स्तर पर फैल जाता है, तब सुरक्षा एजेंसियां भी उससे जुड़े संभावित खतरों का आकलन करती हैं। विभिन्न मीडिया रिपोर्टों में यह दावा किया गया है कि सरकार को आंदोलन के स्वरूप को लेकर गंभीर सुरक्षा

संबंधी चिंताओं से अवगत कराया गया था। हालांकि इन रिपोर्टों में विस्तृत आधिकारिक



खुफिया इनपुट सार्वजनिक नहीं किए गए हैं, इसलिए उन्हें अंतिम सत्य के रूप में नहीं देखा जाना चाहिए। लेकिन यह निश्चित है कि सरकार ने आंदोलन के बढ़ते स्वरूप और संभावित परिणामों को ध्यान में रखकर राजनीतिक निर्णय लिया।

लोकतंत्र में कभी-कभी सरकारें यह तय करती हैं कि किसी व्यक्ति का पद बचाने से अधिक महत्वपूर्ण सामाजिक शांति और राष्ट्रीय हित है। धर्मेन्द्र प्रधान का इस्तीफा भी संभवतः इसी श्रेणी का निर्णय है। यदि एक मंत्री के पद छोड़ने से देशभर में तनाव कम होता है, छात्रों का भविष्य सुरक्षित होता है और व्यापक राजनीतिक टकराव टलता है, तो इसे केवल

राजनीतिक पराजय कहना उचित नहीं होगा। यह भी समझना आवश्यक है कि किसी मंत्री का

इस्तीफा यह सिद्ध नहीं करता कि वह व्यक्तिगत रूप से दोषी है। संसदीय लोकतंत्र में नैतिक और राजनीतिक जिम्मेदारी का सिद्धांत भी उतना ही महत्वपूर्ण है। कई बार मंत्री प्रशासनिक अथवा राजनीतिक परिस्थितियों के कारण पद छोड़ते हैं ताकि संस्थाओं की विश्वसनीयता बनी रहे और व्यवस्था आगे बढ़ सके। वर्तमान घटनाक्रम ने एक और महत्वपूर्ण प्रश्न खड़ा किया है। क्या केवल मंत्री के इस्तीफे से देश की शिक्षा व्यवस्था की समस्याएं समाप्त हो जाएंगी? इसका उत्तर स्पष्ट रूप से 'नहीं' है। यदि परीक्षा प्रणाली में संरचनात्मक खामियां हैं तो उनका समाधान संस्थागत सुधारों से ही संभव होगा। परीक्षा

प्रक्रिया को पूरी तरह डिजिटल और सुरक्षित बनाना, पेपर लीक के मामलों में त्वरित और कठोर कार्रवाई करना, राष्ट्रीय परीक्षा एजेंसियों की जवाबदेही सुनिश्चित करना और छात्रों का विश्वास बहाल करना सरकार की सबसे बड़ी प्राथमिकता होनी चाहिए। आंदोलन समाप्त हो जाना किसी समस्या का स्थायी समाधान नहीं होता। असली चुनौती उसके मूल कारणों को समाप्त करना है। आज आवश्यकता इस बात की है कि छात्र संगठन, सरकार और समाज तीनों मिलकर शिक्षा सुधारों को राष्ट्रीय प्राथमिकता बनाएं। युवाओं की ऊर्जा को राजनीतिक टकराव का माध्यम बनाने के बजाय शिक्षा व्यवस्था को मजबूत करने में लगाया जाना चाहिए।

भारतीय लोकतंत्र की ताकत यही है कि यहां सरकारें झुकती भी हैं और संवाद भी करती हैं। एक मंत्री का इस्तीफा किसी आंदोलन की अंतिम जीत नहीं है और न ही सरकार की हार। यदि इस निर्णय से देश में शांति बनी रहती है, छात्रों का भविष्य सुरक्षित होता है और शिक्षा सुधारों का मार्ग प्रशस्त होता है, तो यह लोकतंत्र की परिपक्वता का परिचायक माना जाना चाहिए।

अंततः, धर्मेन्द्र प्रधान के इस्तीफे को हार और जीत के राजनीतिक तराजू पर तौलने के बजाय राष्ट्रहित के व्यापक संदर्भ में देखा जाना चाहिए। लोकतंत्र में सबसे बड़ी जीत किसी दल, नेता या आंदोलन की नहीं होती, बल्कि उस व्यवस्था की होती है जो समय आने पर स्वयं को सुधारने का साहस रखती है। इसलिए शायद इस पूरे घटनाक्रम को एक ही पंक्ति सबसे बेहतर ढंग से व्यक्त करती है--ना तेरी जीत, ना मेरी हार; सबसे ऊपर राष्ट्र का सम्मान और देशहित का विचार।

सामयिक

मुकेश जोशी

लेखक राजनीतिक विचारक तथा प्रेमचंद सूजन पीट उज्जैन के निदेशक हैं।



पेर लोक के नाम पर शुरू हुआ आंदोलन जब पूरी तरह अनियंत्रित और अराजक हो चला था तब धर्मेन्द्र प्रधान से इस्तीफा लेकर प्रधानमंत्री नरेंद्र मोदी ने अश्लील और बेकाबू हो रहे लड़के-लड़कियों का आंदोलन वहीं ठप करवाते हुए जंतर मंतर खाली करवा लिया। काबू से बाहर होकर अराजक पहले किसान आंदोलन भी हुआ था लेकिन वो कभी इतना गंदा और अश्लील नहीं हुआ था। जैसा कि नाम से ही जाहिर है इस आंदोलन के पीछे सीजेपी यानी काँकरोच जनता पार्टी थी। सब जानते हैं काँकरोच कितना घिनोना और गंदा प्राणी है जो गंदगी से ही पैदा होता है और गंदगी में ही रहता है तो ऐसे गंदे नाम वाली पार्टी से आप स्वच्छता और शिष्टता की उम्मीद कैसे कर सकते हैं। इस काकरोची आंदोलन से पहले देश ने आजादी का आंदोलन, दूसरी आजादी यानी आपातकाल के खिलाफ आंदोलन, अन्ना आंदोलन जिससे केजरीवाल जैसे काँकरोच पैदा हो गए, किसान आंदोलन, शाहीन बाग जैसे बड़े-बड़े आंदोलन हुए लेकिन किसी भी आंदोलन में इतनी भयंकर किस्म की अश्लीलता कभी नहीं घुसने पाई। यहां तक कि शाहीन बाग जैसा एक वर्ग विशेष का आंदोलन भी तमाम विसंगतियों के बावजूद अश्लीलता का शिकार नहीं हुआ। आजादी के जेएनयू छाप नारे जोर शोर से लगते रहे किन्तु बात कभी बिलो द वेल्ड नहीं की गई। प्रायः सारे आंदोलन मर्यादित ही रहे। लाठीचार्ज केन चार्ज, वाटर चार्ज, अश्रु गैस ही नहीं कई बार गोलियां भी चलानी पड़ीं लेकिन तब भी इन आंदोलनों में गालियां नहीं घुसी। जबकि 20 जुलाई से शुरू हुए इस काकरोची आंदोलन

काँकरोच आंदोलन देश के इतिहास का सबसे अश्लील आंदोलन

जिसे कथित तौर पर जेन जी का प्रचारित किया जा रहा है पहले दिन से ही गाली-गलौच से भरा दिखाई दे रहा है। इस आंदोलन को अश्लील आंदोलन इसलिए लिखा गया है कि सुबह से रात तक छात्राएं अपने प्रदर्शन में न सिर्फ अश्लील नारेबाजी करती देखी जा रही हैं वरन उनकी तस्वियों पर भी अश्लील व्यंग्य चित्र मीम्स नजर आ रहे थे। गालियां तो वैसे ही गन्दी और अश्लील होती हैं लेकिन इस गंदगी को ये छात्राएं गंदगी और अश्लीलता के निम्नतम स्तर पर ले जा चुकी थी।

दृश्य मीडिया में ये गालियां खूब जमकर प्रचारित हो रही हैं किन्तु प्रिंट मीडिया में ये अशोभनीय गालियाँ न तो लिखी जा सकती हैं न प्रकाशित की जा सकती हैं।

सोमन वांगचुक आए भूख हड़ताल धरने पर बैठे। कोर्ट के दखल से वहां से उठा भी लिए गए और अब प्रधानमंत्री मोदी के कुछ फैसलों के बाद उन्होंने अनशन तोड़ भी दिया। वांगचुक की समझदारी और दूरदर्शिता की तारीफ करना होगी। वरना तो यहां तक कहा जा रहा था कि अराजक तत्वों के हाथों

कमजोर हो चुके वांगचुक को मंच पर ही निबटया जाकर देश भर में सरकार विरोधी माहौल बनाकर हिंसा फैला दी जाए। इस तरह तख्ता पलट करने और सत्ता हथियाने के विदेशी और विपक्षी मंसूबों पर गृह मंत्रालय तथा सुप्रीम कोर्ट ने पानी फेर दिया। अब भी वांगचुक तो जैसे अपनी मांगें रखकर अलग हो चुके हैं, नीट परीक्षा तो एक तरफ धरी रह गई लेकिन आंदोलन अब विशुद्ध अराजक तत्वों ने हथिया लिया। जंतर मंतर से गालियों और अश्लीलता से भरी हवाओं रीलें सोशल मीडिया पर वायरल की गई।

दुःख और आश्चर्य की बात यह है कि ये वीभत्स गालियाँ लड़कों द्वारा नहीं लड़कियों द्वारा दी जा रही थीं। सीजेपी के संस्थापक अभिजीत दीपके भले ही कह रहे हों कि हमारा आंदोलन अहिंसक और शांतिपूर्ण है लेकिन जंतर मंतर से आ रहे सैकड़ों वीडियो बता रहे हैं कि आंदोलन कतई शांतिपूर्ण नहीं रहा है। सैकड़ों पुलिसकर्मी पिटे ही नहीं, बुरी तरह जख्मी हुए थे।

हमारे यहां पुरुष समाज तो सदियों से गाली देता आया है। लेकिन शर्मनाक यह है कि हमारी लड़कियां खुलेआम गालियां ही नहीं दे रही हैं, बुजुर्ग प्रधानमंत्री के विरोध में अश्लीलतम नारेबाजी कर सार्वजनिक उपहास उड़ा रही हैं। हमारे प्रधानमंत्री मोदी बेहद सहिष्णु हैं। उन्होंने अपने सार्वजनिक अपमान का हिसाब अपनी तरह चुकाया ही दिया है लेकिन बगैर कुछ बोले। ये गालीबाज लड़कियां खुद सोचें कि उनके पास ये गाली संस्कार कहाँ से आए? यदि गाली देना आ भी गई तो उन्हें सार्वजनिक

रूप से समूह में प्रदर्शित करने का साहस कहाँ से आया? ये सीजेपी की भीड़ असल में आम आदमी पार्टी के असामाजिक तत्वों की भाड़े की भीड़ थी जो तोड़फोड़ कर आंदोलन को हिंसक रूप दे रही थी। इस भीड़ के पीछे खड़े कुछ राजनीतिबाज अपने उद्देश्य में इसलिए कुछ हद तक सफल हुए हैं लेकिन इनका उद्देश्य नीट या विद्यार्थियों का हित कतई नहीं है। इनका उद्देश्य विद्यार्थियों को गालीबाज, अश्लील, जाहिल बनाकर व्यवस्था के विरुद्ध खड़ा करना ही है। इस समूह के आंदोलन के पीछे सरकार की संवादहीनता और लापरवाही जिम्मेदार है। यदि सरकार पहले ही दिन धर्मेन्द्र प्रधान का इस्तीफा ले लेती तो आंदोलन खड़ा ही नहीं होता और खड़ा भी हो जाता तो इतना विकराल रूप नहीं ले पाता। इस बीच आंदोलन में असामाजिक तत्व घुस गए जिससे प्रधानमंत्री के खिलाफ आवाज उठाने वालों को मौका मिल गया। गृहमंत्री अमित शाह की छवि एक सख्त प्रशासक की बनी हुई है पर ऐसे अराजक गाली-गलौच भरे आंदोलन उनकी इस इमेज पर बड़ा लगाते हैं क्योंकि देश में इससे पहले किसी भी प्रधानमंत्री को इस कदर गालियां नहीं मिली होंगी। ऐसे हिंसक अराजक और असामाजिक आंदोलन राजधानी में गृह मंत्री की नाक के नीचे फैल जाना हमारे लोकतंत्र की ताकत तो बताता है लेकिन साथ ही हमारी गुप्तचर सेवाओं और गृह मंत्रालय की कमजोरी भी।अब भी कुछ नहीं बिगड़ा है उन सारी लड़कियों लड़कों जो प्रधानमंत्री के लिए घोर अश्लील प्रदर्शन कर रहे थे इनके चेहरे पूरे सोशल मीडिया पर चल रहे हैं इन्हें पहचान कर इनके खिलाफ फौरन सख्त से सख्त कार्रवाई की जाए। ऐसी जुबानी क्रूरता को लोकतांत्रिक क्रूरता से ही कुचला जाना चाहिए।

विवार

रमेश कुमार 'रिपु'

लेखक संभकार हैं।



जंतर-मंतर से उठी यह आवाज़ अब केवल एक मंत्री के इस्तीफे की मांग तक सीमित नहीं दिखाई देती। इसके साथ सरकार की जवाबदेही, निर्णयों की पारदर्शिता और विभिन्न मंत्रालयों के कामकाज को लेकर भी बहस तेज हुई है। लोकतंत्र में अनेकहमति को सुनना सरकार की जिम्मेदारी है और तथ्यों के आधार पर सवाल उठाना विपक्ष तथा नागरिकों का अधिकार। ऐसे में यह देखना महत्वपूर्ण होगा कि यह आंदोलन केवल एक क्षणिक राजनीतिक घटना साबित होता है या भारतीय राजनीति में जवाबदेही और जनदबाव के नए अध्याय की शुरुआत करता है। भारतीय लोकतंत्र में छात्र आंदोलन केवल शैक्षणिक मुद्दों तक सीमित नहीं रहे हैं। इतिहास गवाह है कि जब युवा सड़कों पर उतरते हैं, तो उनकी आवाज़ सत्ता के गलियारों तक पहुंचती है और कई बार राजनीति की दिशा भी बदल देती है। हालिया छात्र आंदोलन ने एक बार फिर यह प्रश्न खड़ा कर दिया है कि क्या सरकारें केवल अपने संसदीय बहुमत के भरोसे चल सकती हैं, या उन्हें जनता, विशेषकर युवाओं की नाराजगी और सवालों का भी जवाब देना होगा। जंतर-मंतर सहित विभिन्न स्थानों पर हुए छात्र आंदोलन और प्रदर्शनों ने राष्ट्रीय राजनीति में एक नई बहस को जन्म दिया है। आंदोलनकारियों का दावा है कि यह पिछले कई वर्षों का सबसे

जंतर-मंतर से उठी आवाज़ क्या बदलेगी राजनीति?

व्यापक छात्र आंदोलन है। जंतर-मंतर सहित विभिन्न स्थानों पर हुए प्रदर्शनों और पुलिस की कार्रवाई ने इस मुद्दे को और अधिक चर्चा में ला दिया। आंदोलन के बावजूद छात्रों का पीछे न हटना यह संकेत देता है कि उनके भीतर अपने मुद्दों को लेकर गहरा असंतोष है। यदि किसी एक मंत्री के इस्तीफे की मांग देशव्यापी छात्र आंदोलन का केंद्र बन जाती है, तो यह केवल एक व्यक्ति का प्रश्न नहीं रह जाता, बल्कि सरकार और युवाओं के बीच विश्वास, संवाद और जवाबदेही का भी प्रश्न बन जाता है।

इतिहास बताता है कि जब युवा सड़क पर उतरते हैं, तो सरकारों के सामने केवल कानून-व्यवस्था की चुनौती नहीं होती, बल्कि विश्वास बहाल करने की चुनौती भी होती है। लोकतंत्र में लाठी से आंदोलन दबाए जा सकते हैं, लेकिन संवाद के बिना असंतोष समाप्त नहीं होता।+

सवाल यह है कि क्या छात्र आंदोलन सरकारों को झुका सकते हैं? लोकतंत्र, जवाबदेही और बदलती राजनीति लोकतंत्र में सरकारें केवल चुनावों से नहीं, बल्कि जनता की निरंतर प्रतिक्रिया से भी संचालित होती हैं। जब छात्र, किसान, मजदूर या अन्य सामाजिक वर्ग किसी मुद्दे पर बड़े पैमाने पर आंदोलन करते हैं, तो उसका प्रभाव केवल सड़कों तक सीमित नहीं रहता; वह संसद, सरकार और राजनीतिक दलों की रणनीति तक पहुंचता है।

जंतर मंतर सहित देश के अन्य राज्यों में हाल के छात्र आंदोलनों ने यह प्रश्न फिर खड़ा कर दिया है कि क्या आज का भारत भी उसी दौर में प्रवेश कर रहा है, जहाँ संगठित जनदबाव सरकारों

को अपने फैसलों पर पुनर्विचार करने के लिए मजबूर कर सकता है। यदि किसी केंद्रीय मंत्री के इस्तीफे की मांग व्यापक राजनीतिक मुद्दा बनती है, तो यह केवल एक व्यक्ति का प्रश्न नहीं रहता, बल्कि सरकार की जवाबदेही की परीक्षा बन जाता है।

दूसरा बड़ा प्रश्न यह है कि क्या भविष्य में अन्य मंत्रियों के खिलाफ भी इसी तरह राजनीतिक और जनदबाव खड़ा हो सकता है। लोकतंत्र में विपक्ष का काम सवाल उठाना है और सरकार का काम उनका उत्तर देना। यदि शिक्षा, रक्षा, गृह या परिवहन जैसे मंत्रालयों के निर्णयों पर जनता के एक हिस्से में असंतोष है, तो विपक्ष उन मुद्दों को राजनीतिक रूप से उठाएगा। लेकिन किसी मंत्री का इस्तीफा होगा या नहीं, यह केवल जनभावना से नहीं बल्कि राजनीतिक परिस्थितियों, तथ्यों और सरकार के आकलन पर भी निर्भर करता है।मणिपुर हिंसा, राष्ट्रीय सुरक्षा, शहीदों से जुड़े प्रश्न या ईंधन नीति जैसे विषयों पर भी देश में अलग-अलग मत हैं। इन मुद्दों पर सरकार की आलोचना भी हुई है और सरकार ने अपने पक्ष में स्पष्टीकरण भी दिए हैं। लोकतंत्र की मजबूती इसी में है कि इन विषयों पर खुली बहस हो और तथ्यों के आधार पर जवाबदेही तय हो। लेकिन हैरानी वाली बात है कि छात्रों की जंतर मंतर पर 36 दिनों की लगातार हड़ताल और बर्बर लाठी चार्ज के बाद सरकार जागी और केंद्रीय शिक्षा मंत्री धर्मेन्द्र प्रधान को इस्तीफा देना पड़ा। सवाल यह है कि क्या सरकार अपनी जवाबदेही सिर्फ हड़ताल और आंदोलन से तय करती है। इथेनॉल मिश्रित ईंधन को लेकर भी बहस जारी है। सरकार इसे

आयातित तेल पर निर्भरता कम करने, किसानों की आय बढ़ाने और प्रदूषण घटाने की नीति के रूप में प्रस्तुत करती है। वहीं कुछ वाहन मालिकों और विशेषज्ञों ने कुछ वाहनों में तकनीकी समस्याओं की शिकायतें भी उठाई हैं। इसलिए इस विषय पर व्यापक तकनीकी अध्ययन और उपभोक्ताओं की शिकायतों का निष्पक्ष मूल्यांकन आवश्यक है। भारतीय राजनीति का इतिहास बताता है कि जब जनता का असंतोष व्यापक और संगठित रूप लेता है, तब सबसे मजबूत सरकारों को भी अपनी रणनीति बदलनी पड़ती है। लेकिन यह भी उतना ही सच है कि हर आंदोलन सरकार को झुकाने में सफल नहीं होता। उसकी सफलता नेतृत्व, जनसमर्थन, मुद्दे की गंभीरता और राजनीतिक परिस्थितियों पर निर्भर करती है। लोकतंत्र की सबसे बड़ी शक्ति यही है कि सत्ता और जनता के बीच संवाद बना रहे। यदि सरकार जनता की आवाज़ सुनती है तो लोकतंत्र मजबूत होता है, और यदि जनता अपनी बात शांतिपूर्ण तथा संवैधानिक तरीके से रखती है, तो वह लोकतंत्र की सबसे बड़ी संरक्षक बन जाती है।

लोकतंत्र में किसी सरकार की सबसे बड़ी ताकत उसका बहुमत नहीं, बल्कि जनता का विश्वास होता है। और जनता का विश्वास बनाए रखने का सबसे प्रभावी तरीका है जवाबदेही, संवाद और पारदर्शिता। लोकतंत्र की असली शक्ति केवल संसद में जुटे बहुमत से नहीं, बल्कि जनता के दिलों में बसे विश्वास से जन्म लेती है। बहुमत सत्ता दिला सकता है, लेकिन जनता का विश्वास ही सत्ता को समान और स्थायित्व देता है। जवाबदेही, संवाद और पारदर्शिता इन्हीं तीन स्तंभों पर

लोकतंत्र की वास्तविक शक्ति खड़ी होती है। हर लोकतांत्रिक सरकार की सबसे बड़ी जिम्मेदारी है कि वह जनता के प्रति जवाबदेह रहे, संवाद बनाए रखे और अपने निर्णयों में पारदर्शिता सुनिश्चित करे। जब विश्वास कमजोर पड़ता है, तब सबसे मजबूत बहुमत भी असहज होने लगता है। शहीद सैनिक किसी भी दल या सरकार के नहीं, पूरे राष्ट्र के होते हैं। यदि किसी सैन्य अभियान में शहादत हुई है, तो उनके प्रति सम्मान, पारदर्शिता और समय पर आधिकारिक जानकारी देना लोकतांत्रिक शासन की महत्वपूर्ण जिम्मेदारी है। यदि विपक्ष को लगता है कि इस जिम्मेदारी का निर्वहन पर्याप्त रूप से नहीं हुआ, तो उसका प्रश्न उठाना लोकतांत्रिक प्रक्रिया का हिस्सा है। जब सरकार पर भी यह दायित्व है कि वह राष्ट्रीय सुरक्षा और जनता के जानने के अधिकार के बीच संतुलन बनाते हुए यथार्थसंगत स्पष्ट जानकारी दे।शहीदों की शहादत पर राजनीति हो सकती है, लेकिन उनकी शहादत का सम्मान राजनीति से ऊपर होना चाहिए। लोकतंत्र में सवाल पृष्ठना भी देशभक्ति है और शहीदों का सम्मान करना भी।संसद में रक्षा मंत्री ने स्वीकार किया कि ऑपरेशन सिन्दूर के दौरान सैनिक शहीद हुए, तो यह स्वाभाविक है कि यह प्रश्न उठे कि इसकी सार्वजनिक जानकारी पहले क्यों नहीं दी गई। लोकतंत्र में शहीदों के प्रति सम्मान केवल श्रद्धांजलि तक सीमित नहीं होता, बल्कि उनके बलिदान के बारे में पारदर्शिता और जवाबदेही भी उसका हिस्सा है। यदि जनता और विपक्ष इस पर सवाल उठाते हैं, तो सरकार का दायित्व है कि वह स्पष्ट और तथ्यात्मक उत्तर दे।

■ शासकीय आदर्श महाविद्यालय, विदिशा की छह दिवसीय कार्यशाला का समापन

विदिशा (निप्र)। शासकीय आदर्श महाविद्यालय, विदिशा में आयोजित ‘प्रशासनिक अधिकारी कैसे बनें’ विषयक छह दिवसीय कार्यशाला का शनिवार को प्रेरणादायी एवं ज्ञानवर्धक वातावरण में समापन हुआ। समापन सत्र में प्रशासनिक सेवा, प्रतियोगी परीक्षाओं तथा बैंकिंग क्षेत्र के विशेषज्ञों ने विद्यार्थियों को सफलता के व्यावहारिक सूत्र बताते हुए उनके प्रश्नों के विस्तृत उत्तर दिए। वक्ताओं ने कहा कि यदि लक्ष्य स्पष्ट हो, तैयारी निरंतर और अनुशासित हो तो प्रशासनिक सेवाओं में सफलता अवश्य प्राप्त की जा सकती है।

कार्यक्रम के विशेष अतिथि शासकीय अग्रणी महाविद्यालय, विदिशा के प्राचार्य डॉ. बी.डी. अहिरवार ने सफ लोके सेवा आयोग की परीक्षा, विभिन्न सेवाओं के कैड, चयन प्रक्रिया



तथा प्रशासनिक सेवाओं में उपलब्ध अवसरों की विस्तार से जानकारी दी। उन्होंने विद्यार्थियों से कहा कि सफलता का कोई शॉर्टकट नहीं होता। नियमित अध्ययन, समय का प्रभावी प्रबंधन, आत्मविश्वास और निरंतर अभ्यास ही प्रशासनिक अधिकारी बनने की मजबूत नींव हैं। उन्होंने विद्यार्थियों को वर्तमान घटनाक्रम,

सामान्य अध्ययन और व्यक्तित्व विकास पर विशेष ध्यान देने की सलाह भी दी। मुख्य अतिथि अजय गोयल, सहायक संचालक, संचालनालय नगरीय प्रशासन एवं विकास, भोपाल ने मध्यप्रदेश लोक सेवा आयोग सहित अन्य प्रतियोगी परीक्षाओं की तैयारी के लिए गणित, रीजनिंग और समय प्रबंधन की

उपयोगिता पर विस्तार से प्रकाश डाला। उन्होंने कहा कि प्रतियोगी परीक्षाओं में सफलता केवल अधिक पढ़ने से नहीं, बल्कि सही रणनीति, नियमित अभ्यास और निरंतर आत्ममूल्यांकन से मिलती है। उन्होंने विद्यार्थियों को प्रतिदिन लक्ष्य निर्धारित कर योजनाबद्ध तरीके से अध्ययन करने की प्रेरणा दी। विशिष्ट अतिथि भगवान सिंह बघेल, मुख्य शाखा प्रबंधक, भारतीय स्टेट बैंक, विदिशा ने बैंकिंग क्षेत्र में रोजगार और करियर की संभावनाओं पर प्रकाश डालते हुए डिजिटल बैंकिंग के बढ़ते महत्व की जानकारी दी। उन्होंने विद्यार्थियों को बैंकिंग सेवाओं में उपलब्ध अवसरों, तकनीकी बदलावों तथा डिजिटल लेन-देन के सुरक्षित उपयोग के बारे में विस्तार से बताया। उन्होंने कहा कि बदलते दौर में बैंकिंग क्षेत्र युवाओं के लिए रोजगार और विकास का एक सशक्त माध्यम

बनकर उभरा है। कार्यक्रम के दौरान विद्यार्थियों ने विशेषज्ञों से डिजिटल बैंकिंग के लाभ एवं चुनौतियों, अध्ययन के दौरान मन को एकाग्र रखने के उपाय, साक्षात्कार की प्रभावी तैयारी, लक्ष्य निर्धारण तथा प्रतियोगी परीक्षाओं की रणनीति जैसे महत्वपूर्ण विषयों पर अनेक प्रश्न पूछे। विशेषज्ञों ने व्यावहारिक उदाहरणों और अपने अनुभवों के आधार पर विद्यार्थियों की जिज्ञासाओं का समाधान किया, जिससे उन्हें अपने करियर की दिशा तय करने में महत्वपूर्ण मार्गदर्शन प्राप्त हुआ। समापन समारोह में चौरखेड़ा के सरपंच अरुण शर्मा, जाफरखेड़ी के सरपंच हुकुम सिंह लोधी तथा खमतला के सरपंच प्रदीप मिश्रा भी उपस्थित रहे। उन्होंने विद्यार्थियों का उत्साहवर्धन करते हुए उन्हें लक्ष्य के प्रति समर्पित रहकर निरंतर प्रयास करने का संदेश दिया।



एक पेड़ मां के नाम’ अभियान में प्रधानमंत्री कॉलेज ऑफ एक्सीलेंस की हरित पहल, एनसीसी कैडेट्स ने लगाए 150 पौधे

विदिशा (निप्र)। पर्यावरण संरक्षण और हरित भविष्य के संकल्प को साकार करने की दिशा में प्रधानमंत्री कॉलेज ऑफ एक्सीलेंस में शनिवार को ‘एक पेड़ मां के नाम’ अभियान के अंतर्गत व्यापक वृक्षारोपण कार्यक्रम आयोजित किया गया। कार्यक्रम में महाविद्यालय की एनसीसी यूनिट, एनएसएस स्वयंसेवकों तथा विद्यार्थियों ने उत्साहपूर्वक भाग लेते हुए महाविद्यालय परिसर में विभिन्न प्रजातियों के 150 पौधों का रोपण किया। इस दौरान सभी प्रतिभागियों ने पौधों के संरक्षण और नियमित देखभाल का संकल्प भी लिया। कार्यक्रम का आयोजन एनसीसी अधिकारी डॉ. राजकमल प्रजापति के संयोजन में किया गया। इस अवसर पर महाविद्यालय की प्राचार्य डॉ. वनिता बाजपेई मुख्य रूप से उपस्थित रहीं। उन्होंने अपने संबोधन में कहा कि पर्यावरण संरक्षण आज समय की सबसे बड़ी आवश्यकता है। प्रत्येक व्यक्ति यदि अपने जीवन में कम से कम एक पौधा लगाकर उसकी देखभाल का संकल्प ले, तो आने वाली पीढ़ियों के लिए स्वच्छ एवं सुरक्षित पर्यावरण सुनिश्चित किया जा सकता है। उन्होंने ‘एक पेड़मां के नाम’ अभियान को प्रकृति और मातृत्व के प्रति सम्मान व्यक्त करने वाली प्रेरणादायी पहल बताते हुए विद्यार्थियों से इसे जन-आंदोलन बनाने का आह्वान किया। वृक्षारोपण

कार्यक्रम में महाविद्यालय के प्राध्यापक डॉ. सुनील कुमार जैन, डॉ. डी.पी.सी. नरवरिया, डॉ. रश्म यादव, डॉ. राजकुमार भीमटे, डॉ. प्रमोद सेन, डॉ. बुजेश साहू, श्रीमती श्वेता सोलंकी, डॉ. निमिषा वर्मा, सुश्री आकाशा अहिरवार, श्री संदीप त्रिपाठी एवं श्री अंकित दुबे सहित अन्य प्राध्यापक एवं कर्मचारी उपस्थित रहे।

कार्यक्रम में एनसीसी कैडेट्स, एनएसएस स्वयंसेवकों तथा महाविद्यालय के लगभग 100 विद्यार्थियों ने सक्रिय सहभागिता करते हुए परिसर में छायादार, फलदार एवं पर्यावरण के अनुकूल विभिन्न प्रजातियों के पौधे लगाए। विद्यार्थियों ने पौधों की नियमित देखभाल, संरक्षण और संवर्धन का सामूहिक संकल्प लेते हुए पर्यावरण संरक्षण के प्रति अपनी जिम्मेदारी निभाने का संदेश दिया। महाविद्यालय परिवार ने इस अभियान को पर्यावरण संरक्षण की दिशा में एक महत्वपूर्ण और प्रेरक पहल बताते हुए भविष्य में भी ऐसे जन-जागरूकता एवं प्रकृति संरक्षण से जुड़े रचनात्मक कार्यक्रमों का निरंतर आयोजन करने का संकल्प व्यक्त किया। वृक्षारोपण कार्यक्रम ने परिसर में हरियाली बढ़ाने के साथ-साथ विद्यार्थियों में पर्यावरण के प्रति संवेदनशीलता और सामाजिक उत्तरदायित्व की भावना को भी सुदृढ़ किया।

तीन प्रकरणों में जिला बदर के आदेश जारी

विदिशा (निप्र)। कलेक्टर एवं जिला दंडाधिकारी श्री अंशुल गुप्ता ने पुलिस अधीक्षक के पालन प्रतिवेदन पर तीन प्रकरणों में जिला बदर के आदेश जारी कर दिए गए हैं। विभिन्न अपराधों में लिप्त अनावेदक प्रकाश अहिरवार, मंजीत दांगी और सूरज खटीक सहित प्रत्येक की जिला बदर कार्यवाही में समयावधि क्रमशः 6-6 माह अंकित है। कलेक्टर एवं जिला दण्डाधिकारी श्री गुप्ता के द्वारा जारी आदेश में उल्लेख है कि विभिन्न अपराधों में लिप्त आरोपी प्रकाश अहिरवार पिता कल्याण सिंह अहिरवार उम्र 36 साल निवासी रंगियापुरा विदिशा थाना कोतवाली विदिशा तथा अनावेदक मंजीत दांगी पुत्र करन सिंह दांगी निवासी गली नम्बर दो बरईपुरा थाना कोतवाली विदिशा तथा अनावेदक सूरज खटीक पिता मोहन खटीक उम्र 36 साल निवासी ढलकपुरा थाना कोतवाली विदिशा सहित तीनों को क्रमशः छह-छह माह के जिला बदर की कार्यवाही की गई है। उक्त अवधि में विदिशा एवं सीमावर्ती जिले, रायसेन, भोपाल, गुना, अशोकनगर, सागर एवं राजगढ़ की राजस्व सीमाओं से निष्काषित किया गया है। अनावेदको के इन जिलों के न्यायालयों में यदि कोई राजस्व, आपराधिक मामले गतिशील हो तो उन मामलों में तारीख पेशी के दिन उन जिलों के न्यायालय में आएं जा सकेंगे इसके लिए अनावेदक को संबंधित जिलों के पुलिस अधीक्षक एवं संबंधित थाना प्रभारी को सूचना देना अनिवार्य होगा।

संक्षिप्त समाचार

एक पेड़ मां के नाम अभियान के अंतर्गत ग्राम उमरी किला खंडारा में किया पौधरोपण

बैतूल (निप्र)। मध्य प्रदेश जन अभियान परिषद द्वारा संचालित ‘एक पेड़ मां के नाम’ अभियान के अंतर्गत शुक्रवार को ग्राम उमरी किला खंडारा में 50 आम एवं जामुन के पौधों का रोपण किया गया। कार्यक्रम का उद्देश्य पर्यावरण संरक्षण, हरित आवरण बढ़ाना तथा फलदार वृक्षों के माध्यम से प्रकृति और समाज को दीर्घकालिक लाभ पहुंचाना रहा। कार्यक्रम में मध्य प्रदेश जन अभियान परिषद के संभाग समन्वयक श्री कौशलेश तिवारी, जिला समन्वयक श्री संतोष सिंह राजपूत, नवांकुर संस्था अंश सेवा समिति, बैतूल से श्रीमती सावित्री मालवीय तथा ग्राम विकास समिति के अध्यक्ष के श्री भवानी शंकर, श्री नकुल भुसारे एवं श्री राजेंद्र रावत, श्रीमती संतोषी रावत सुखदेश भुसारे, राम चढोकार उपस्थित रहे। सभी उपस्थितजनों ने पौधारोपण के साथ पौधों के संरक्षण एवं नियमित देखभाल का संकल्प लिया तथा अधिक से अधिक लोगों से ‘एक पेड़ मां के नाम’ अभियान से जुड़कर पर्यावरण संरक्षण में अपनी सहभागिता निभाने का आह्वान किया।

विशेष मानसिक स्वास्थ्य जागरूकता कार्यक्रम का आयोजन हुआ

विदिशा (निप्र)। राजमाता विजयाराजे सिंधिया शासकीय कन्या अग्रणी स्नातकोत्तर महाविद्यालय विदिशा में विद्यार्थियों के मानसिक और भावनात्मक कल्याण के उद्देश्य से एक विशेष मानसिक स्वास्थ्य जागरूकता कार्यक्रम का आयोजन किया गया। इस कार्यक्रम में जिला चिकित्सालय विदिशा से मनोचिकित्सक डॉ अशोक राजपूत , नैदानिक मनोवैज्ञानिक श्री रवि सिंह सेंगर एवं मनोचिकित्सा नर्सिंग अधिकारी श्री गिरिराज सैनी ने छात्राओं को मानसिक स्वास्थ्य से संबंधित विभिन्न विषयों पर जानकारी दी। कार्यक्रम के दौरान छात्राओं को तनाव प्रबंधन, करियर के दबाव से निपटने और खुलकर अपनी बात रखने के तरीकों पर मार्गदर्शन दिया गया। साथ ही छात्राओं को जिला चिकित्सालय में संचालित ‘मन क्लीनिक और टेलीमानस हेल्पलाइन नंबर से अवगत कराया। इस अवसर पर वक्ताओं ने कहा कि ‘मानसिक स्वास्थ्य पर बात करना या मदद मांगना कमजोरी नहीं, बल्कि अपनी ताकत पहचानना है। यह कार्यक्रम महाविद्यालय के प्राचार्य डॉ बी डी अहिरवार के नेतृत्व में सम्पन्न हुआ तथा मानसिक स्वास्थ्य क्लब के संयुक्त तत्वाधान में आयोजित किया गया। इस कार्यक्रम में महाविद्यालय के स्टाफ ने भाग लिया तथा छात्राओं को एक सुरक्षित और सहयोगी माहौल देने का भरोसा दिलाया। छात्राओं ने बड़ी संख्या में हिस्सा लिया और अपनी मानसिक परेशानियों व शकाओं को साझा किया। कार्यक्रम का संचालन एनटीएफ प्रभारी प्रो.नीतू दांगी द्वारा सफलतापूर्वक किया गया।

ग्राम स्वास्थ्य एवं पोषण दिवस पर शिबिर

लगाकर किया गया 571 बच्चों का टीकाकरण

सीहोर (निप्र)। स्वास्थ्य विभाग द्वारा जिलेभर में विभिन्न स्वास्थ्य संस्थाओं एवं अनेक स्थानों पर प्रत्येक मंगलवार एवं शुक्रवार को शिबिर लगाकर गर्भवती महिलाओं एवं बच्चों के विभिन्न बीमारियों से बचाव के लिए टीकाकरण किया जा रहा है। स्वास्थ्य विभाग द्वारा प्रत्येक मंगलवार एवं शुक्रवार को ग्राम स्वास्थ्य एवं पोषण दिवस के रूप में मनाया जाता है, जिसके तहत शिबिर लगाकर टीकाकरण के साथ ही बच्चों एवं गर्भवती महिलाओं को अन्य स्वास्थ्य सेवाएं भी उपलब्ध कराई जाती है। इसी क्रम में ग्राम स्वास्थ्य एवं पोषण दिवस के तहत जिले में 24 जुलाई को आयोजित शिविरों में शून्य से एक वर्ष की आयु के 364 बच्चों तथा एक वर्ष से अधिक आयु के 207 बच्चों का टीकाकरण किया गया। इसके साथ ही 86 गर्भवती महिलाओं का स्वास्थ्य परीक्षण किया गया।

दुग्ध एवं दुग्ध उत्पादों में मिलावट को जांचने जिले में चलाया जा रहा विशेष निगरानी अभियान

बैतूल (निप्र)। कलेक्टर डॉ.सौरभ संजय सोनवणे के निर्देशानुसार जिले में खाद्य सुरक्षा प्रशासन दल द्वारा दुग्ध एवं दुग्ध उत्पादों की जांच के लिए विशेष निगरानी अभियान चलाया जा रहा है। इसी के तहत दल द्वारा बैतूल में कोसमी औद्योगिक क्षेत्र में जांच कर हेल्वी बाईट डेयरी एवं प्रोडक्ट, ब्रज डेयरी से घी का 01 पनीर 01 एवं दूध के 02 नमूने लिए गए। इसके अलावा दल द्वारा मुलताई में जांच अभियान चलाकर मां तासी डेयरी, सरोज मिल्क प्रोडक्टर, धनश्री एजेंसी एवं सरोज डेयरी से दूध के 05 नमूने व दही का 01 नमूना संग्रहित किया गया। आमला तस्सील से दल द्वारा रेणुका किराना व गुड्डिया किराना से घी के 2 व दूध के 02 नमूने संग्रहित किए गए। लिए गए नमूनों को राज्य खाद्य जांच प्रयोगशाला भेजा जा रहा है।

प्रदेश

लक्ष्य स्पष्ट हो, तैयारी निरंतर हो तो प्रशासनिक सेवा में सफलता निश्चित

■ सीआईएस एवं ई-कोर्ट सेवाओं की दी गई व्यवहारिक जानकारी

डिजिटल न्याय व्यवस्था और साइबर सुरक्षा का मिला प्रशिक्षण

विदिशा (निप्र)। राज्य विधिक सेवा प्राधिकरण, जबलपुर के निर्देशानुसार तथा जिला विधिक सेवा प्राधिकरण, विदिशा द्वारा प्रधान जिला न्यायाधीश एवं जिला विधिक सेवा प्राधिकरण अध्यक्ष श्री शेख सलीम के मार्गदर्शन में शनिवार को एडीआर भवन के सभागार में पैरालीगल वॉलेंटियर्स के दक्षता संवर्धन के उद्देश्य से सीआईएस (कोर्ट इन्फॉर्मेशन सिस्टम) एवं साइबर सुरक्षा विषय पर एक दिवसीय प्रशिक्षण कार्यक्रम आयोजित किया गया। प्रशिक्षण का उद्देश्य पैरालीगल वॉलेंटियर्स को डिजिटल न्याय व्यवस्था, ई-कोर्ट सेवाओं तथा साइबर अपराधों से बचाव संबंधी व्यावहारिक जानकारी देकर उन्हें आमजन तक इन सेवाओं की जानकारी पहुंचाने के लिए सक्षम बनाना था। श्री शेख सलीम ने राष्ट्रपिता महात्मा गांधी के चित्र के समक्ष दीप प्रज्वलित कर किया। अध्यक्षीय उद्बोधन में उन्होंने कहा कि न्याय व्यवस्था



तेजी से डिजिटल स्वरूप ग्रहण कर रही है। ऐसे समय में पैरालीगल वॉलेंटियर्स की जिम्मेदारी और भी महत्वपूर्ण हो गई है। उन्होंने कहा कि यदि वॉलेंटियर्स डिजिटल न्यायिक सेवाओं की पूरी जानकारी प्राप्त कर समाज के अंतिम व्यक्ति तक पहुंचाएं तो न्याय को अधिक सुलभ, सरल और पारदर्शी बनाया जा सकता है। उन्होंने सभी वॉलेंटियर्स से तकनीकी रूप से दक्ष बनने और आम नागरिकों को न्यायिक सेवाओं का लाभ दिलाने में सक्रिय भूमिका निभाने

का आह्वान किया। कार्यक्रम को संबोधित करते हुए व्यवहार न्यायाधीश वरिष्ठ खंड एवं जिला विधिक सेवा प्राधिकरण के सचिव श्री नितेन्द्र सिंह तोमर ने डिजिटल सिस्टम में पैरालीगल वॉलेंटियर्स की भूमिका पर विस्तार से प्रकाश डाला। उन्होंने बताया कि ई-फाइलिंग, ई-पे, ई-समंस, ई-कोर्ट सेवाएं, केस स्टेटस, कॉज लिस्ट तथा अन्य ऑनलाइन न्यायिक सुविधाओं की जानकारी आमजन तक पहुंचाना वॉलेंटियर्स का महत्वपूर्ण

दायित्व है। उन्होंने कहा कि तकनीक के माध्यम से न्याय प्रक्रिया अधिक पारदर्शी, त्वरित और सुविधाजनक बन रही है, जिसका लाभ प्रत्येक नागरिक तक पहुंचाना आवश्यक है। प्रशिक्षण सत्र के दौरान जिला न्यायालय विदिशा के सिस्टम ऑफिसर श्री राजीव चतुर्वेदी एवं सिस्टम असिस्टेंट श्री वक्कर दयालसिंह ने कोर्ट इन्फॉर्मेशन सिस्टम (सीआईएस) की कार्यप्रणाली, उद्देश्यों एवं उपयोगिता पर विस्तृत जानकारी दी। उन्होंने ई-कोर्ट मोबाइल एप एवं सिटीजन सर्विसेज पोर्टल का लाइव प्रदर्शन करते हुए प्रतिभागियों को केस स्टेटस देखने, कॉज लिस्ट प्राप्त करने तथा अन्य ऑनलाइन न्यायिक सेवाओं का व्यवहारिक प्रशिक्षण दिया। इस प्रदर्शन से पैरालीगल वॉलेंटियर्स को डिजिटल माध्यम से न्यायिक जानकारी प्राप्त करने और नागरिकों को इन सेवाओं से जोड़ने की प्रक्रिया समझने का अवसर मिला।

आयुष विभाग ने 455 गर्भवतियों का कराया गर्भ संस्कार

बैतूल (निप्र)। कलेक्टर डॉ सौरभ संजय सोनवणे के निर्देशानुसार गर्भवती महिलाओं और गर्भस्थ शिशु के समग्र स्वास्थ्य को बेहतर बनाने के उद्देश्य से आयुष विभाग द्वारा जिले में गर्भ संस्कार कार्यक्रम संचालित किया जा रहा है। शनिवार को प्रधानमंत्री सुरक्षित मातृत्व अभियान के तहत जिले के सभी 10 सामुदायिक स्वास्थ्य केंद्रों सहित कुल 14 केंद्रों पर आयोजित कार्यक्रम में 455 गर्भवती महिलाओं को गर्भ संस्कार कराया गया। जिला आयुष अधिकारी डॉ. योगेश चौकीकर ने बताया कि गठित आयुष चिकित्सकों की टीम द्वारा प्रत्येक माह की 9 और 25 तारीख को होने वाले इस कार्यक्रम में गर्भवती महिलाओं को गर्भ संस्कार के महत्व, मातृ स्वास्थ्य तथा गर्भस्थ शिशु के शारीरिक, मानसिक, बौद्धिक और आध्यात्मिक विकास पर इसके सकारात्मक प्रभावों की जानकारी दी जाती है। असुर्वेद के अनुसार गर्भावस्था के दौरान मां के विचार, भावनाएं, आहार और दिनचर्या का सीधा असर गर्भस्थ शिशु के विकास पर पड़ता है।

मिलावट के विरुद्ध खाद्य सुरक्षा विभाग का अभियान जारी

● दूध-दही सहित विभिन्न दुग्ध उत्पादों के लिए नमूने

विदिशा (निप्र)। कलेक्टर श्री अंशुल गुप्ता द्वारा दिए गए निर्देशानुसार जिले में मिलावट के विरुद्ध विशेष अभियान लगातार संचालित किया जा रहा है। अभियान का उद्देश्य आमजन को शुद्ध, सुरक्षित एवं गुणवत्तायुक्त दूध एवं दुग्ध उत्पाद उपलब्ध कराना है। इसी क्रम में खाद्य सुरक्षा प्रशासन द्वारा जिले के विभिन्न दूध विक्रेताओं, डेयरियों एवं दुग्ध शीत केंद्रों का नियमित निरीक्षण कर खाद्य पदार्थों के नमूने एकत्रित किए जा रहे हैं। खाद्य सुरक्षा अधिकारी श्रीमती किरण एम. श्रीवास्तव ने बताया कि अभियान के तहत गंजबासौदा स्थित सिरोंज रोड के दुग्ध शीत केंद्र से मिश्रित दूध का नमूना जांच के लिए लिया गया। वहीं आज 25 जुलाई को विदिशा शहर के तिलक चौक स्थित श्री धी डेयरी एंड प्रोडक्ट्स का निरीक्षण कर टोंड मिल्क, स्कीम मिल्क तथा दही के नमूने संग्रहित किए गए। संग्रहित सभी नमूनों को गुणवत्ता एवं मानकों की जांच के लिए राज्य खाद्य परीक्षण प्रयोगशाला, भोपाल भेजा गया है। प्रयोगशाला से प्राप्त जांच रिपोर्ट के आधार पर



खाद्य सुरक्षा एवं मानक अधिनियम के प्रावधानों के अनुसार आवश्यक वैधानिक कार्रवाई की जाएगी। निरीक्षण के दौरान खाद्य सुरक्षा अधिकारी ने संबंधित खाद्य कारोबारकर्ताओं को स्वच्छता, गुणवत्ता एवं खाद्य सुरक्षा मानकों का पूर्णतः पालन करने के निर्देश दिए। उन्होंने कहा कि उपभोक्ताओं के स्वास्थ्य से किसी भी प्रकार का समझौता नहीं किया जाएगा तथा मिलावट करने वालों के विरुद्ध

नियमानुसार कठोर कार्रवाई की जाएगी। खाद्य सुरक्षा प्रशासन ने नागरिकों से भी अपील की है कि यदि कहीं मिलावटी अथवा संदिग्ध खाद्य पदार्थों का विक्रय होने की जानकारी मिले तो इसकी सूचना संबंधित विभाग को दें, ताकि समय पर जांच कर आवश्यक कार्रवाई सुनिश्चित की जा सके। जिले में मिलावट के विरुद्ध यह अभियान आगे भी निरंतर जारी रहेगा।

बैठक लेकर आगामी कांवड़ यात्रा के लिए आवश्यक व्यवस्थाओं के लिए निर्देश

प्रभारी मंत्री ने की कुबेरेश्वर धाम पर गुरु पूर्णिमा महोत्सव की व्यवस्थाओं का लिया जायजा

सीहोर (निप्र)। कुबेरेश्वर धाम में आयोजित गुरु पूर्णिमा महोत्सव और आगामी कांवड़ यात्रा के दृष्टिगत पिछड़ा वर्ग मंत्री एवं जिले की प्रभारी मंत्री श्रीमती कुष्णा गौर ने रेस्ट हाउस तथा कुबेरेश्वर धाम पर बैठक आयोजित कर आयोजन की सभी व्यवस्थाओं के संबंध में बिंदुवार चर्चा की तथा संबंधित अधिकारियों एवं आयोजन समिति को आवश्यक दिशा-निर्देश दिए। उन्होंने कहा कि आयोजन में बाड़ी संख्या में श्रद्धालुओं के आगमन की संभावना को देखते हुए सभी तैयारियां चाक चौबंद रखी जाएं, ताकि आयोजन के दौरान किसी प्रकार की अव्यवस्था, असुविधा अथवा सुरक्षा संबंधी समस्या उत्पन्न न हो। उन्होंने कहा कि समिति प्रशासन के साथ समन्वय बनाकर कार्य



सुनिश्चित करें। उन्होंने कार्यक्रम स्थल का निरीक्षण भी किया। कलेक्टर श्री बालगुरु के., एसपी श्रीमती सोनाक्षी सक्सेना ने प्रभारी मंत्री को गुरु पूर्णिमा महोत्सव के लिए की गई व्यवस्थाओं तथा आगामी कांवड़ यात्रा के

चिन्हांकन, अलग-अलग पार्किंग जोन निर्धारण तथा वाहनों की सुव्यवस्थित आवाजाही सुनिश्चित की जाए। हाईवे एवं मुख्य मार्गों पर प्रभावी डायवर्जन प्लान लागू रहे तथा पर्याप्त संकेतक, फ्लेक्स व सूचना बोर्ड लगाए जाएं। उन्होंने अनाउंसमेंट सिस्टम सतत संचालित रखने तथा फायर ब्रिगेड, अग्निशमन उपकरण व आपातकालीन व्यवस्थाएं उपलब्ध रखने के निर्देश भी दिए। उन्होंने पर्याप्त पेयजल की उपलब्धता और स्वच्छता बनाए रखने के निर्देश दिए। उन्होंने प्रवेश-निकास द्वार, पार्किंग, कंट्रोल रूम एवं चिकित्सा व्यवस्थाओं के संबंध में भी निर्देश दिए। इसके साथ ही सीवन नदी से कुबेरेश्वर तक आयोजित होने

पंडित प्रदीप मिश्रा से की चर्चा

प्रभारी मंत्री श्रीमती गौर ने कुबेरेश्वर धाम पर पंडित प्रदीप मिश्रा एवं आयोजन समिति के साथ बैठक कर कांवड़ यात्रा की व्यवस्थाओं के संबंध में चर्चा की। उन्होंने आयोजन में आने वाले श्रद्धालुओं की सुविधा, सुरक्षा एवं सुचारु व्यवस्थाओं के संबंध में समिति से विस्तृत जानकारी प्राप्त की। उन्होंने कहा कि प्रशासन एवं आयोजन समिति आपसी समन्वय के साथ कार्य करते हुए प्रत्येक व्यवस्था को समय पर पूर्ण करें, ताकि लाखों श्रद्धालुओं को किसी प्रकार की असुविधा का सामना न करना पड़े।

वाली कांवड़ यात्रा के लिए सभी आवश्यक प्रबंध करने के निर्देश दिए।

मध्य प्रदेश में घट रहे हैं मिलावट के आंकड़े

लेकिन कम होती जांच और लैब की खस्ताहाली ने बढ़ाई चिंता



इंफ्रास्ट्रक्चरकी भारी कमी और लैब में नहीं था फूड एनालिस्ट

भोपाल (नप्र)। मध्य प्रदेश में असुरक्षित और मिलावटी खाने के मामले कम जरूर नजर आ रहे हैं, लेकिन इसका कारण यह नहीं है कि खाद्य पदार्थों की शुद्धता बढ़ गई है। इसके पीछे असल वजह यह है कि विभाग द्वारा फूड सैंपलिंग का काम ही कम कर दिया गया है। मध्य प्रदेश खाद्य एवं औषधि प्रशासन के आंकड़े बताते हैं कि पिछले तीन सालों में जहां एक तरफ मिलावट के नियमों का उल्लंघन करने वाले मामले घटे हैं, वहीं दूसरी तरफ सैंपलिंग में भी 11.1 फीसदी की भारी गिरावट दर्ज की गई है। सैंपलिंग और पकड़े जाने वाले मामलों के बीच का यह अंतर अब इस बात पर सवाल खड़े कर रहा है कि क्या खाद्य सुरक्षा को लेकर प्रशासनिक सख्ती कम हो गई है।

सरकारी आंकड़ों के मुताबिक, राज्य में साल 2023-24 के दौरान कुल 13,998 खाद्य नमूनों की जांच की गई थी, जिनमें से 2,022 सैंपल मानक के अनुरूप नहीं पाए गए थे। इसके बाद साल 2024-25 में 13,920 सैंपल टेस्ट हुए और 1,635 सैंपल मिलावटी या सबस्टैंडर्ड निकले। वहीं, साल 2025-26 के शुरुआती और अर्न्तमि आंकड़ों में यह गिरावट और ज्यादा साफ दिखाई देती है, जिसमें 12,448 नमूनों की जांच हुई और केवल 757 सैंपल ही फेल घोषित किए गए। हालांकि अधिकारियों का कहना है कि 2025-26 के ये आंकड़े अभी शुरुआती हैं और आगे की जांच व अदालती कार्यवाही के बाद इनमें बदलाव हो सकता है।

मध्य प्रदेश में 18 महीनों में सड़क हादसों का डराने वाला आंकड़ा

90 हजार से ज्यादा दुर्घटनाओं में 25,800 से अधिक लोगों की मौत



भोपाल (नप्र)। मध्य प्रदेश में सड़क हादसों की रफ्तार कितनी भयावह हो चुकी है, इस बात का खुलासा विधानसभा में पेश किए गए सरकारी आंकड़ों से हुआ है। राज्य सरकार ने मंगलवार को विधानसभा में बीजेपी विधायक आशीष गोविंद शर्मा के एक लिखित सवाल के जवाब में बताया कि जनवरी 2025 से लेकर 7 जुलाई 2026 तक के 18 महीनों के दौरान पूरे प्रदेश में कुल 90,138 सड़क हादसे दर्ज किए गए। इन भीषण सड़क दुर्घटनाओं में कुल 25,869 लोगों को अपनी जान गंवानी पड़ी, जबकि 95,843 लोग गंभीर रूप से घायल हुए।

सदन में दी गई जानकारी के मुताबिक, इस अवधि के दौरान सबसे ज्यादा सड़क हादसे आर्थिक राजधानी इंदौर में दर्ज किए गए, जबकि मौतों के मामले में भिंड जिला सबसे आगे रहा। सरकार द्वारा साझा किए गए आंकड़ों के अनुसार, इंदौर में इस दौरान सबसे अधिक 5,404 सड़क हादसे हुए, जिसमें 4,443 लोग घायल हुए और 441 लोगों की मौत हुई।

भाजपा राष्ट्रहित को सर्वोपरि मानते हुए समाज के प्रत्येक व्यक्ति की चिंता करती है : हेमंत खण्डेलवाल

दतिया/भोपाल। भारतीय जनता पार्टी के प्रदेश अध्यक्ष व विधायक श्री हेमंत खण्डेलवाल ने सोमवार को दतिया के मोटेल रिसोर्ट में रावत समाज के प्रबुद्धजनों की बैठक को संबोधित करते हुए कहा कि भारतीय जनता पार्टी देश और समाज को जोड़ने वाली पार्टी है। भाजपा ने सदैव सबका साथ, सबका विकास, सबका विश्वास और सबका प्रयास के मंत्र को आत्मसात करते हुए सभी वर्गों और समाजों को समान सम्मान एवं अवसर प्रदान करने का कार्य किया है। भारतीय जनता पार्टी की विचारधारा किसी एक वर्ग या समाज तक सीमित नहीं है, बल्कि राष्ट्रहित को सर्वोपरि मानते हुए समाज के प्रत्येक व्यक्ति के विकास और सम्मान के लिए कार्य करती है। प्रधानमंत्री श्री नरेंद्र मोदी के नेतृत्व में केंद्र सरकार तथा मुख्यमंत्री डॉ. मोहन यादव के नेतृत्व में मध्यप्रदेश सरकार ने बिना किसी भेदभाव के समाज के हर वर्ग के कल्याण के लिए अनेक जनहितकारी योजनाएं लागू की हैं, जिनका लाभ अंतिम पंक्ति में खड़े व्यक्ति तक पहुंचा है।

असली ‘सिस्टम’ तो ऐसे ही धुरंधरों के हाथ में रहता है!

प्रदेश के नवनियुक्त मुख्य सचिव अशोक बर्णवाल, मुख्यमंत्री डा मोहन यादव की ही नहीं, प्रधानमंत्री नरेंद्र मोदी की पहली भी पसंद है। उस पर निवृत्तमान मुख्य सचिव अनुराग जैन की सहमति ने श्री बर्णवाल के मुख्य सचिव बनने के रास्ते को और स्पष्ट कर दिया। नए मुख्य सचिव की कुशल कार्य-प्रणाली का क्या कहना! एकाग्रता से काम करना, हर महफिल में हंसमुख रहना और टारगेट को ऐसे भेदना जैसे अर्जुन की आंख। यही वजह है कि चाहे



मोहन का मंत्रालय आशीष चौधरी

कमलनाथ सरकार आई हो या शिवराज की ताजपोशी हुई हो, सीएस बर्णवाल ने सीएम सचिवालय में तीन साल से अधिक का लंबा और शानदार वक्त गुजार लिया है। प्रधामंत्री के महत्वाकांक्षी चीता प्रोजेक्ट को ज़मीन पर उतारने का हुनर भी अशोक बर्णवाल के ही हिस्से आया, जिसे उन्होंने बखूबी अंजाम दिया। पूर्व मुख्य सचिव अनुराग जैन के साथ इनकी ट्यूनिंग इतनी पक्की थी कि वे खुद इन्हें मुख्यमंत्री के दरबार में लेकर हाज़िर हुए और इनकी ताजपोशी पर मुहर लगवा लाए। साफ है, सरकारें आती-जाती रहेंगी, लेकिन असली ‘सिस्टम’ तो ऐसे ही धुरंधरों के हाथ में रहता है!

राजधानी खत्म हुआ इंतजार, भोपाल के निशातपुरा रेलवे स्टेशन से अब चलेंगी ट्रेनें

आज सीएम करेंगे लोकार्पण

भोपाल (नप्र)। निशातपुरा रेलवे स्टेशन महीनों पहले बनकर तैयार हो गया था। लेकिन वहां से ट्रेनें नहीं चल रही थीं। इस स्टेशन से गाड़ियां तो गुजरती थीं लेकिन किसी भी ट्रेन का कोई स्टॉपेज नहीं था। न ही कोई ट्रेन खुलती थी। इसकी वजह से लोग इस भूतिया स्टेशन भी कहने लगे थे। लेकिन 28 जुलाई से यहां से ट्रेनें चलने लगेंगी। सीएम मोहन यादव इस स्टेशन का लोकार्पण करेंगे।

मंत्री विश्वास सारंग ने किया निरीक्षण- उद्घाटन से पहले प्रदेश के खेल एवं युवा विकास मंत्री विश्वास सारंग ने मौके पर पहुंचकर इसका निरीक्षण किया है। साथ ही कार्यक्रम की तैयारियों को देखा है। अधिकारियों को उन्होंने समयबद्ध और व्यवस्थित रूप से पूर्ण करने के निर्देश दिए हैं।

भोपाल को मिलेगी नई पहचान- मंत्री विश्वास सारंग ने कहा कि निशातपुरा रेलवे स्टेशन का संचालन केवल एक नए रेलवे स्टेशन



का शुभारंभ नहीं, बल्कि तेजी से विकसित हो रहे भोपाल की नई पहचान और भविष्य की आवश्यकताओं के अनुरूप तैयार की गई महत्वपूर्ण अधोसंरचना है। यह भोपाल के लाखों नागरिकों के लिए एक ऐतिहासिक सौगात साबित होगी।

श्रीरामानुज संस्कृत परिसर रीवा में नए शैक्षणिक सत्र से सभी पाठ्यक्रमों का संचालन सुनिश्चित किया जाए : उप मुख्यमंत्री

पद सृजन एवं समयबद्ध भर्ती के निर्देश

भोपाल। उप मुख्यमंत्री श्री राजेन्द्र शुक्ल ने मंत्रालय में महर्षि पाणिनि संस्कृत एवं वैदिक विश्वविद्यालय के श्रीरामानुज संस्कृत परिसर, लक्ष्मण बाग, रीवा के सुदृढ़ीकरण एवं संस्थागत विकास संबंधी प्रस्तावों की समीक्षा करते हुए परिसर में आवश्यक शैक्षणिक, प्रशासनिक एवं गैर-शैक्षणिक पदों के सृजन का प्रस्ताव शीघ्र तैयार करने तथा समयबद्ध भर्ती प्रक्रिया सुनिश्चित करने के निर्देश दिए। उन्होंने कहा कि नए शैक्षणिक सत्र से परिसर में प्रस्तावित सभी पाठ्यक्रमों का नियमित संचालन सुनिश्चित किया जाए। उप मुख्यमंत्री श्री शुक्ल ने कहा कि विद्यार्थियों को गुणवत्तापूर्ण शिक्षा, शोध एवं अकादमिक सुविधाएं उपलब्ध कराने के लिए आवश्यक मानव संसाधन समय पर उपलब्ध कराया जाना आवश्यक है। उन्होंने विश्वविद्यालय अनुदान आयोग के मानकों एवं राष्ट्रीय शिक्षा नीति-2020 के अनुरूप सभी आवश्यक पदों के सृजन एवं शीघ्र भर्ती की कार्यवाही करने के निर्देश दिए। उन्होंने संस्कृत विश्वविद्यालय के कुलगुरु, कुलसचिव एवं विश्वविद्यालय प्रबंधन के साथ बैठक कर इस कार्य को सर्वोच्च प्राथमिकता के साथ समयबद्ध रूप से पूर्ण करने के निर्देश भी दिए।



मुख्यमंत्री ने सीआरपीएफ के स्थापना दिवस पर दी शुभकामनाएं

भोपाल (नप्र)। मुख्यमंत्री डॉ. मोहन यादव ने केंद्रीय रिजर्व पुलिस बल (सीआरपीएफ) के जवानों को इस संगठन के स्थापना दिवस की शुभकामनाएं दी हैं। मुख्यमंत्री ने कर्तव्य निर्वहन के लिए सर्वस्व न्यौछावर करने वाले सीआरपीएफ जवानों को नमन किया है। मुख्यमंत्री डॉ. यादव ने कहा कि आंतरिक सुरक्षा के लिए केन्द्रीय रिजर्व पुलिस बल की प्रभावशाली और दक्षतापूर्ण कर्तव्यनिष्ठा से ही देश में सांस्कृतिक विविधता में भी एकता अक्षुण्ण है।

सीएम ने श्री राजा मुथुपांडी को सिल्वर मेडल जीतने पर दी बधाई

भोपाल (नप्र)। मुख्यमंत्री डॉ. मोहन यादव ने ग्लासगो में चल रहे कॉमनवेल्थ गेम्स - 2026 में पुरुषों की 65 किलोग्राम वेटलिफ्टिंग स्पर्धा में सिल्वर मेडल जीतने पर श्री राजा मुथुपांडी को बधाई और उज्ज्वल भविष्य की शुभकामनाएं दी हैं। मुख्यमंत्री डॉ. यादव ने कहा कि श्री मुथुपांडी का यह पदक देश के हर युवा को अपनी मेहनत से खेलों में आगे बढ़ने की प्रेरणा एवं ऊर्जा देगा।

बिजली गिरने से 3 की मौत, 5 घायल

इटारसी में बरसात के लिए शिवलिंग को जल में डुबोया; अगले 4 दिन हैवी रेन का अलर्ट

भोपाल (नप्र)। मध्य प्रदेश में स्ट्रॉन मानसूनी सिस्टम एक्टिव होने से एक बार फिर तेज बारिश का दौर शुरू हो गया है। रविवार को प्रदेश के पूर्वी हिस्से में तेज बारिश हुई, जबकि सोमवार को 6 जिलों में हैवी रेन यानी भारी बारिश का अलर्ट है।

मौसम विभाग भोपाल के मुताबिक, अगले 24 घंटे में उमरिया, शहडोल, अनूपपुर, डिंडौरी, मंडला और बालाघाट में भारी बारिश का अनुमान है। इस बीच शहडोल जिले में रविवार को तेज बारिश के दौरान आकाशीय बिजली गिरने से तीन लोगों की मौत हो गई, जबकि चार से अधिक लोग घायल हुए हैं। मृतकों में 11 साल का बच्चा भी शामिल है। सभी घटनाएं खेतों और खुले स्थानों पर हुईं। पुलिस ने मर्ग कायम कर जांच शुरू कर दी है।

शहडोल के जैतपुर थाना क्षेत्र में पहली घटना झींक बिजुरी चौकी के ग्राम झींक में हुई। यहां धान की रोपाई कर रहे लोगों पर आकाशीय बिजली गिरने से किशन (28) पत्नी राकेश गंभीर रूप से घायल हो गईं।



उन्हें झींक बिजुरी अस्पताल ले जाया गया, लेकिन डॉक्टर नहीं मिलने पर जिला अस्पताल शहडोल रेफर किया गया। इलाज के दौरान उनकी मौत हो गई। रात में दो अन्य लोग भी घायल हुए हैं, जिनकी हालत स्थिर है।

प्रदेश में यह सिस्टम एक्टिव- मौसम वैज्ञानिक अरुण शर्मा ने बताया कि प्रदेश से एक मानसून ट्रफ गुजर रही है। वहीं, लो प्रेशर एरिया (निम्न दाब क्षेत्र) और डिप्रेशन भी एक्टिव है।

इटारसी में जल्द मेघ बरसाने के लिए भोलेनाथ से प्रार्थना

इटारसी में बारिश न होने से किसानों की चिंता बढ़ गई है। इसी को देखते हुए प्राचीन तिलक सिंदूर मंदिर में रविवार को तिलक सिंदूर क्षेत्र में बम बाबा समिति ने भगवान भोलेनाथ का विशेष जलाभिषेक और अनूद्य धार्मिक अनुष्ठान किया। अच्छी वर्षा, किसानों की समृद्धि और क्षेत्र में खुशहाली की कामना के साथ शिवलिंग को पूरी तरह जल में डुबो दिया गया। श्रद्धालुओं का मानना है कि भगवान भोलेनाथ को जल में विराजमान करने से इंद्रदेव प्रसन्न होते हैं और अच्छी वर्षा होती है। रविवार सुबह से ही मंदिर परिसर में भक्तों का आना शुरू हो गया था।

विभाग बना लकी कूपन

राज्य शासन में इन दिनों एक नया ट्रेंड जोर पकड़ रहा है-यदि आपको किसी बड़े संभाग का कमिश्नर बनना है, तो पहले खाद्य आयुक्त की कुर्सी पर अपनी हाजिरी लगानी होगी! सरकार ने हाल ही में कर्मवीर शर्मा को खाद्य आयुक्त से उठाकर सीधे भोपाल संभाग का कमिश्नर बना दिया। उनकी खाली कुर्सी पर भास्कर लक्ष्यकार साहब आए, लेकिन वे भी खाद्य आयुक्त की कुर्सी पर ठीक से जमे भी नहीं थे कि सरकार ने उन्हें सीधे इंदौर संभाग की कमान सौंप दी। अब प्रशासनिक गलियारों में यही चर्चा है कि खाद्य आयुक्त का यह पद अब बड़े संभाग की गारंटी वाला लकी कूपन बन गया है। पेट भरने की जिम्मेदारी से सीधे शहर चलाने की गद्दी तक का सफर अब मात्र एक ट्रांसफर दूर है!

‘सेटिंग’ या विदाई का बेहतरीन रिटर्न गिफ्ट ?

इन दिनों सचिवालय के गलियारों में एक बड़े ही रसूखदार आईएएस अधिकारी की चर्चा जोरों पर है। साहब जिस मलाईदार और बेहद अहम महकमे की कमान संभाले हुए हैं, उसकी सीधी लाइन सीधे सत्ता के दरबार से जुड़ती है। सूत्रों की मानें तो साहब की ऊर्जा और प्रशासनिक कुशाग्रता अब फाइल निपटाने के साथ सेवानिवृत्ति के बाद की ‘दूसरी पारी’ की बैटिंग पिच तैयार करने में लग रही है। रिटायरमेंट अभी कोसों दूर है, लेकिन साहब ने अभी से ऐसे-ऐसे मोहरे फिट करना शुरू कर दिए हैं कि उनका रिटर्न उपहार पक्का है सूत्र बताते हैं कि साहब, आगाकी में प्रदेश होने वाले एक बड़े आयोजन की जिम्मेदारी संभालने के इच्छुक हैं।

पैरामेडिकल विद्यार्थियों के हित में पंजीयन प्रक्रिया होगी और सरल : उप मुख्यमंत्री शुक्ल

भोपाल। उप मुख्यमंत्री श्री राजेन्द्र शुक्ल ने कहा कि पैरामेडिकल विद्यार्थी स्वास्थ्य सेवाओं को सुदृढ़ बनाने में महत्वपूर्ण भूमिका निभाते हैं। विद्यार्थियों के हितों की रक्षा, गुणवत्तापूर्ण शिक्षा तथा समयबद्ध शैक्षणिक प्रक्रिया सुनिश्चित करना राज्य सरकार की सर्वोच्च प्राथमिकता है। उन्होंने कहा कि पंजीयन एवं परीक्षा संबंधी प्रक्रियाओं को सरल एवं पारदर्शी बनाकर विद्यार्थियों को अनावश्यक परेशानियों से राहत दी जाये, जिससे उनका शैक्षणिक सत्र और भविष्य प्रभावित न हो। उप मुख्यमंत्री श्री शुक्ल की अध्यक्षता में मंत्रालय में मध्यप्रदेश सह-चिकित्सीय परिषद की 26वीं वार्षिक बैठक आयोजित हुई।